



ఉద్యమ కెరటం



నిజం రక్షతి రక్షితః

UDYAMA KERATAM TELUGU DAILY

తెలుగు దినపత్రిక

| ఆసిఫాబాద్ |

| సంపుటి: 2 |

| సంచిక: 9 |

| 11-6-2026 |

| గురువారం |

| పేజీలు: 8 |

| వెల : రూ.2/-



12 ఏళ్లలో దేశ రూపురేఖలు మారాయి

- కాంగ్రెస్ పాలన కడుక్కంటూ వచ్చాం
- 'వికసిత్ భారత్-2047' లక్ష్యంగా వేగంగా ముందుకు వెళ్తున్నాం
- ఎన్డీఏ భాగస్వామ్య పక్షాల సమావేశంలో ప్రధాని మోదీ వ్యాఖ్యలు



కాంగ్రెస్ పాలనలో దేశంలోని వ్యవస్థలు దెబ్బతిన్నాయని, వేల కోట్ల రూపాయల కుంభకోణాలతో దేశాభివృద్ధి వెనక్కి వెళ్ళిందని ప్రధాని నరేంద్ర మోదీ విమర్శించారు. తాము అధికారంలోకి వచ్చిన తర్వాత మాటలతో కాదు, చేతలతో అభివృద్ధి చేసి చూపించామని ఆయన పేర్కొన్నారు. ప్రధానిగా 12 ఏళ్ల పాలన పూర్తి చేసుకున్న సందర్భంగా ఢిల్లీలో నిర్వహించిన ఎన్డీఏ భాగస్వామ్య పక్షాల సమావేశంలో మోదీ ప్రసంగించారు. దేశ ప్రజలు తనకు 12 ఏళ్లపాటు ప్రధానిగా పనిచేసే అవకాశం కల్పించడం అద్భుతంగా భావిస్తున్నానని, అందుకు 140 కోట్ల మంది భారతీయులకు కృతజ్ఞతలు తెలుపుతున్నానని అన్నారు.

ప్యూచర్ సిటీ జోలికొస్తే బండకేసి కొడతాం!

- టోక్యో, సింగపూర్ నగరాలతో పోటీపడేలా భవిష్యత్ నగరం
- బతుకమ్మ కుంటను రాసిచ్చిన కేసీఆర్.. కబ్బాదారుల కోరలు పీకుతాం
- తీరు మార్చుకోకపోతే బిఆర్ఎస్కు ప్రతిపక్ష హోదా కూడా దక్కదు
- ప్యూచర్ సిటీ అభివృద్ధి సంస్థను ప్రారంభించిన సీఎం రేవంత్ రెడ్డి

తెలంగాణ ప్రతిష్ఠను ప్రపంచస్థాయికి తీసుకెళ్లే ప్యూచర్ సిటీ నిర్మాణాన్ని అడ్డుకోవాలని చూస్తే ప్రజలు బండకేసి కొడతారని ముఖ్యమంత్రి రేవంత్ రెడ్డి తీవ్రస్థాయిలో హెచ్చరించారు. బుధవారం ప్యూచర్ సిటీ అభివృద్ధి సంస్థ కార్యాలయాన్ని ప్రారంభించిన ఆయన ప్రతిపక్షాలపై నిప్పులు చెలగారు. చెరువులను కబ్బా చేసి ఫామ్ హౌస్ లలో కుట్టలు పన్నే వారి కోరలు పీకి, తోకలు కత్తిరిస్తామని తేల్చిచెప్పారు. తీరు మార్చుకోకపోతే బిఆర్ఎస్కు కనీసం ప్రతిపక్ష హోదా కూడా దక్కదని ఆయన స్పష్టం చేశారు.



ఘనాకు దన్ను

ఫార్మా లైఫ్ సైన్సెస్ రంగాల్లో పూర్తి సహకారం సచివాలయంలో ఘనా ప్రతినిధి బృందంతో భేటీ అక్కడ ఫార్మా హాట్ ఏర్పాటుకు రాష్ట్రం తోడ్పాటు వెల్లడించిన మంత్రి శ్రీధర్ బాబు




ఉత్తర తెలంగాణకు ప్రాధాన్యం

- రూ.106 ఎత్తిపోతల పథకాలు ప్రారంభం
- కాలువల కట్టలపై సోలార్ విద్యుత్ ఉత్పత్తి
- ధాన్యం డబ్బులు 48 గంటల్లోనే జమ
- మంత్రి ఉత్తమ్ కుమార్ రెడ్డి
- సిద్ధాపూర్ లిజిస్ట్రేషన్ పనుల పరిశీలన



సైబర్ టవర్స్ సమీపంలో రూ.3,000 కోట్ల డ్రాఫ్ట్ భూమికి రక్షణ

15 ఎకరాలకు హైడ్రా ఫిస్సింగ్ ■ హైకోర్టు ఆదేశాలతో చర్యలు



పుట్పాట్లను లీజుకు ఎలా ఇస్తారు?

మెట్రో స్టేషన్ల కింద స్టాళ్ల ఏర్పాటుపై హైకోర్టు తీవ్ర ఆగ్రహం

ప్రాంతీయ విద్యేషాలు దేశానికి ప్రమాదకరం

- జనసేన పుట్టిందే తెలంగాణ గడ్డపై..
- జాతీయ మీడియాతో పవన్ కల్యాణ్



వివరాలు 3లో..



భార్యపై కాల్పులు!

అనుమానంతో దారుణానికి ఒడిగట్టిన వ్యాపారి

అక్కడికక్కడే ప్రాణాలు విడిచిన ఇల్లాలు మల్కాజ్గిరి పరిధిలో దారుణ ఘటన

ఆపరేషన్ క్రాక్ డౌన్

- 127 మంది సైబర్ నేరస్థుల పట్టివేత
- సైబర్ సెక్యూరిటీ బ్యూరో వెల్లడి



సింగరేణి సరికొత్త రికార్డు!

- పర్యావరణ పరిరక్షణలో గుర్తింపు
- డోర్ల-2 మైన్ కోజర్ తో నలభై కోట్ల డిపాజిట్ వాపస్
- త్వరలోనే డోర్ల-1 నుంచి మరో అరవై కోట్లు వచ్చే అవకాశం
- బాధ్యతాయుత గనుల తవ్వకాల్లో బెంచ్మార్క్ గా సింగరేణి



పీవోకేలో కూలిన పాక్ హెలికాప్టర్

- 21 మంది సైనికులు మృతి
- పాకిస్థాన్ ఆర్మీ హెలికాప్టర్ కూలి, 21 మంది సైనికులు చనిపోయినట్లుగా సమాచారం.

గ్రెనేడ్ పేలుడు విషాదం

- ఉరిలో దుర్లభుల ఘటన ■ ఇద్దరు జవాన్ల మృతి
- దేశ సరిహద్దుల భద్రత కోసం విధులు నిర్వహిస్తున్న భారత సైన్యంలో విషాదం చోటుచేసుకుంది. జమ్మూ కశ్మీర్ లోని బారాముల్లా జిల్లా ఉరి సెల్లార్ లో ఉన్న కమాల్ కోట్ సైనిక శిబిరంలో ప్రమాదవశాత్తు గ్రెనేడ్ పేలడంతో ఇద్దరు భారత జవాన్లు ప్రాణాలు కోల్పోయారు.





ఘనాకు తెలంగాణ దన్ను!

ఫార్మా లైఫ్ సైన్సెస్ రంగాల్లో పూర్తి సహకారం సచివాలయంలో ఘనా ప్రతినిధి బృందంతో భేటీ అక్కడ ఫార్మా హాబ్ ఏర్పాటుకు రాష్ట్రం తోడ్పాటు వెల్లడించిన మంత్రి శ్రీధర్ బాబు

హైదరాబాద్, జూన్ 10: పశుమౌలిక దేశమైన ఘనా పారిశ్రామిక అభివృద్ధికి తెలంగాణ పూర్తి సహకారం అందిస్తుందని రాష్ట్ర బీజేపీ, పరిశ్రమల శాఖ మంత్రి శ్రీధర్ బాబు స్పష్టం చేశారు. ఫార్మా లైఫ్ సైన్సెస్ రంగాల్లో తెలంగాణ నైపుణ్యాన్ని ప్రదర్శించడంతో పాటు, అక్కడ ఫార్మా తయారీ హాబ్ ఏర్పాటుకు అన్ని విధాలా తోడ్పాటు అందిస్తామని భరోసా ఇచ్చారు. ఘనా అధ్యక్ష సలహాదారు అగస్తస్ ఓబువాడమ్ టానో నేతృత్వంలోని అత్యున్నత స్థాయి ప్రతినిధి బృందం బుధవారం దాక్షర్ బీఆర్ అంబేద్కర్ సచివాలయంలో మంత్రి శ్రీధర్ బాబుతో సమావేశమైంది. ద్వైపాక్షిక సహకారం బలోపేతం, పారిశ్రామిక అభివృద్ధి, ఫార్మా తదితర రంగాల్లో ఉమ్మడి ప్రగతిపై సుదీర్ఘంగా చర్చించారు. ఘనాలో అమలు చేస్తున్న ఇరవై నాలుగు గంటల ఆర్థిక వ్యవస్థ, ఎగుమతుల అభివృద్ధి కార్యక్రమాలతో పాటు, ఫార్మా హాబ్ ఏర్పాటు ప్రణాళికలను టానో ఈ సందర్భంగా మంత్రికి వివరించారు. పారిశ్రామిక వృద్ధి, పెట్టుబడుల ఆకర్షణలో తెలంగాణ సాధించిన విజయాలను అడిగి తెలుసుకున్నారు. ఈ కార్యక్రమంలో తెలంగాణ నైపుణ్యాన్ని తమకు అందించాలని ఆయన కోరారు. దీనిపై మంత్రి శ్రీధర్ బాబు సానుకూలంగా స్పందించారు. ఫార్మా లైఫ్ సైన్సెస్, ఎలక్ట్రానిక్స్, ఏరోస్పేస్, ఫుడ్ (ఫాసిసింగ్), రక్షణ తదితర రంగాల్లో తెలంగాణ ప్రధాన పెట్టుబడుల గమ్యస్థానంగా అవతరించిన ప్రతినిధి బృందానికి వివరించారు. రాష్ట్ర ప్రభుత్వ పారిశ్రామిక అనుకూల విధానాలు, సులభతర వాణిజ్యం (కేజీ ఆఫ్ డూయింగ్ బిజినెస్) వృద్ధిని వేగవంతం చేశాయన్నారు. ఫార్మా తయారీ, పరిశోధన, వ్యాక్సిన్ ఉత్పత్తి, గ్లోబల్ సపై చైన్ మేనేజ్మెంట్ రంగాల్లో తమ నైపుణ్యాన్ని పంచుకునేందుకు తెలంగాణ సిద్ధంగా ఉందన్నారు. ఘనా పారిశ్రామిక, ఆర్థిక పరివర్ధన ప్రధానంగా తెలంగాణ నమ్మకమైన భాగస్వామిగా ఉంటుందని వారికి భరోసా ఇచ్చారు. నాలెడ్జ్ షేరింగ్, ఉమ్మడి భాగస్వామ్యాలపై ఈ సమావేశంలో ఇరువర్గాలు ఆసక్తి వ్యక్తం చేశాయి.

ఫుట్పాత్లను లీజుకు ఎలా ఇస్తారు?

మెట్రో స్టేషన్ల కింద స్టాక్ ఏర్పాటుపై హైకోర్టు తీవ్ర ఆగ్రహం పాదచారులకు ఇబ్బంది కలిగిస్తే ఊరుకునేది లేదని స్పష్టీకరణ పూర్తి నివేదిక సమర్పించాలని ఆదేశాలు తదుపరి విచారణ ఈ నెల పదిహేడో తేదీకి వాయిదా

హైదరాబాద్, జూన్ 10: పాదచారులు నడిచే ఫుట్పాత్లను వాణిజ్య స్థావరాల లీజుకు ఎలా ఇస్తారని రాష్ట్ర ఉన్నత న్యాయస్థానం అధికారులపై తీవ్ర ఆగ్రహం వ్యక్తం చేసింది. మెట్రో స్టేషన్ల కింద పాదచారుల కోసం కేటాయించిన స్థలాల్లో వాణిజ్య స్థావరాలు చెయడంపై దాఖలైన పిటిషన్లను బుధవారం విచారించిన హైకోర్టు.. ప్రజల రాకపోకలకు అటంకం కలిగిస్తే సహించేది లేదని తేల్చిచెప్పింది. మెట్రో స్టేషన్ల కింద పాదచారులు నడిచే ప్రాంతాలను లీజుకు ఇవ్వడాన్ని సవాలు చేస్తూ దాఖలైన పిటిషన్లపై హైకోర్టులో బుధవారం విచారణ జరిగింది. ఈ విచారణ సందర్భంగా న్యాయవాది విజయ్ గోపాల్ పలు కీలక వివరాలను న్యాయస్థానం దృష్టికి తీసుకొచ్చారు. మెట్రో స్టేషన్ల కింద ఏర్పాటు చేసిన స్టాక్ విషయంలో జీహెచ్ఎంసీకి ఫిర్యాదు చేసినా ఎలాంటి చర్యలు తీసుకోలేదని కోర్టుకు తెలిపారు. వీధి వ్యాపారులపై కఠిన చర్యలు తీసుకునే అధికారులు.. మెట్రో కింద ఉన్న వాణిజ్య స్థావర విషయంలో మాత్రం తీవ్ర నిర్లక్ష్యంగా వ్యవహరిస్తున్నారని న్యాయస్థానం దృష్టికి తీసుకొచ్చారు. పిటిషన్ల వాదనలు విన్న హైకోర్టు.. ఫుట్పాత్ స్థలాన్ని లీజుకు లేదా అద్దెకు ఎలా ఇస్తారని అధికారులను ప్రశ్నించింది. పాదచారుల కోసం ఉద్దేశించిన ప్రాంతాల్లో వాణిజ్య కార్యకలాపాలకు అనుమతి ఇవ్వడం ప్రజల రాకపోకలకు తీవ్ర అంతరాయం కలిగిస్తుందని అభిప్రాయపడింది. ఈ ఫిర్యాదుపై ఇప్పటివరకు ఏమీ చర్యలు చేపట్టారో పూర్తి నివేదికను సమర్పించాలని జీహెచ్ఎంసీ, హైదరాబాద్ మెట్రో రైల్ సంస్థ (హెచ్ఎంఆర్ఎల్) అధికారులకు ఆదేశాలు జారీ చేసింది. ఈ కేసులో తదుపరి విచారణ ఈ నెల పదిహేడో తేదీకి వాయిదా వేసింది. ఉన్నత న్యాయస్థానం తాజా ఆదేశాల నేపథ్యంలో మెట్రో స్టేషన్ల కింద ఏర్పాటు చేసిన స్టాక్ వ్యవహారం సగంరో మరోసారి చర్చనీయాంశంగా మారింది.

భార్యపై కాల్పులు!

అనుమానంతో దారుణానికి ఒడిగట్టిన వ్యాపారి అక్కడికక్కడే ప్రాణాలు విడిచిన ఇల్లాలు మల్కాజిగిరి పరిధిలో దారుణ ఘటన

హైదరాబాద్, జూన్ 10: భార్యపై అనుమానం పెంచుకున్న ఒక స్థిరాస్తి వ్యాపారి.. తుపాకీతో ఆమెను కాల్చి చంపాడు. ఈ దారుణ ఘటన సగంరోలోని మల్కాజిగిరి పోలీస్ స్టేషన్ పరిధిలో బుధవారం తెల్లవారుజామున చోటుచేసుకుంది. మారుతినగర్లో నివాసం ఉంటున్న అరుణ్ కుమార్ స్థిరాస్తి వ్యాపారం చేస్తున్నారు. కొంతకాలంగా భార్యభర్తల మధ్య గొడవలు జరుగుతున్నాయి. మాట్లాడుకుంటామని చెప్పి తెల్లవారుజామున మరో వ్యక్తితో కలిసి ఇంటికి వచ్చిన అరుణ్.. భార్య నిషా రాణిపై తుపాకీతో కాల్పులు జరిపాడు. తీవ్రంగా గాయపడిన ఆమె అక్కడికక్కడే మృతి చెందింది. కాల్పుల శబ్దం విన్న సోనికులు పోలీసులకు సమాచారం అందించారు. ఘటనా స్థలానికి చేరుకున్న పోలీసులు మృతదేహాన్ని సికింద్రాబాద్ గాంధీ ఆసుపత్రికి తరలించారు. కేసు నమోదు చేసి దర్యాప్తు చేపట్టారు. మొదటి భార్యకు విడాకుచ్చిన అరుణ్ కుమార్.. ఆమె సోదరినే ప్రేమ వివాహం చేసుకున్నాడు. మూడు నెలల క్రితం అంబర్పేటలో పోలీసుల వాహన తనిఖీల్లో అరుణ్ కుమార్ తుపాకీతో పట్టుబడ్డాడు. అధికారులు ఆ తుపాకీని సీజ్ చేయడంతో.. పాతబిల్డికి చెందిన స్నేహితుల ద్వారా అతడు మరో తుపాకీ కొనుగోలు చేసి ఈ దారుణానికి పాల్పడినట్లు పోలీసులు అనుమానిస్తున్నారు.

ఘోర చర్య సీట్ జోలికొస్తే బండకేసి కొడతాం!

- టోక్యో, సింగపూర్ నగరాలతో పోటీపడేలా భవిష్యత్ నగరం
- బతుకమ్మ కుంటను రాసిజ్ఞుని కేసీఆర్.. కబ్జాదారుల కోరలు పీకుతాం
- ఘోర చర్య సీట్ అభివృద్ధి సంస్థను ప్రారంభించిన సీఎం రేవంత్ రెడ్డి
- తీరు మార్పుకోకపోతే బీఆర్ఎస్కు ప్రతిపక్ష హోదా కూడా దక్కదు

హైదరాబాద్, జూన్ 10: తెలంగాణ భవిష్యత్తు కోసం నిర్మిస్తున్న 'ఘోర చర్య' సీట్ని రద్దు చేస్తామంటూ ప్రతిపక్షాలు చేస్తున్న వ్యాఖ్యలపై ముఖ్యమంత్రి రేవంత్ రెడ్డి తీవ్రస్థాయిలో విరుచుకుపడ్డారు. భవిష్యత్తు నగరాన్ని రద్దు చేస్తామంటే ప్రజలు బండకేసి కొడతారని హెచ్చరించారు. బుధవారం ఘోర చర్య సీట్లో నూతనంగా నిర్మించిన అభివృద్ధి సంస్థ భవనంతో పాటు లోగో, వెబ్సైట్ను ఆయన ఆవిష్కరించారు. అభివృద్ధిని అడ్డుకోవడమే పనిగా పెట్టుకున్న బీఆర్ఎస్, బీజేపీ నేతలకు రాజకీయంగా నూకలు చెల్లాయని దుయ్యబల్టారు. గతంలో ఔటర్ రింగ్ రోడ్డు, హైటెక్ సీట్, జిఎమ్ వ్యాలీ నిర్మాణాలను కూడా ఇలాగే అడ్డుకోవాలని చూశారని సీఎం రేవంత్ రెడ్డి గుర్తుచేశారు. ఒకవేళ ఆచార్య నగర విస్తరణ జరగకపోయి ఉంటే నేడు పది లక్షల మంది బీజే నిపుణులు ఇక్కడ రాజీనామా చేసి ప్రశ్నించారు. ప్రస్తుతం కొందరు శుక్రాచార్యులు ఫామిలీలో కూర్చోని కుట్రలు పన్నుతుంటే.. మరొకందరు మారీచులు, సుభాషలు

జనంలోకి వచ్చి అబద్ధాలు ప్రచారం చేస్తున్నారని ఎద్దేవా చేశారు. కడుపు నిండా విషం నింపుకొని ప్రాజెక్టులను అడ్డుకోవాలని చూస్తున్నారని మండిపడ్డారు. ఏదేమిటా ఘోర చర్యనే ఉంటారని, తాము అభివృద్ధి చేస్తానే ఉంటామని స్పష్టం చేశారు. కేవలం రెండు గంటల వరకే హైదరాబాద్ పరదమయమైందని.. ఇదేనా మీ పదేళ్ల అభివృద్ధి అని గత పాలకులను నిలదీశారు. చెరువులు, నాలుకల కట్టా చేస్తే ఏమాత్రం సహించేది లేదని ముఖ్యమంత్రి హెచ్చరించారు. అంబర్పేటలోని బతుకమ్మకుంటను ఎడ్ల సుధాకర్ కేసీఆర్ రాసిచ్చారని ఆరోపించారు. బతుకమ్మకుంట ఏమైనా ఆయన తాత ఆస్తి అని ప్రశ్నించారు. ఆనాటి పాలకులు ప్రభుత్వ భూములను విచ్చలవిడిగా ఆక్రమించుకున్నారు.. అందుకే తాము హైదరాబాద్ ఏర్పాటు చేసి అక్రమ కట్టడాలను కూల్చివేస్తున్నామని స్పష్టం చేశారు. చెరువులను పునరుద్ధరిస్తూ లేక్ ఎకానమీని సృష్టించేందుకు కాంగ్రెస్ ప్రభుత్వం ప్రయత్నిస్తోందన్నారు. కబ్జాకోరులు ఎంత బాధపడినా తమ ఉక్కుపాదం ఆగదని.. వారి కోరలు పీకి, తోకలు కత్తిరిస్తామని ఘోర చర్య హెచ్చరించారు. తెలంగాణకు పన్నున్న ఆదాయంలో అరవై శాతం కేవలం హైదరాబాద్ నుంచే వస్తోందని రేవంత్ రెడ్డి వివరించారు. ఈ కార్యాలయ భవనాన్ని కేవలం సూట యాభై రోజుల్లోనే పూర్తి చేశామని అభినందించారు. వచ్చే ఎనిమిదేళ్లలో న్యూయార్క్, టోక్యో, సింగపూర్ నగరాలతో పోటీపడేలా ఘోర చర్య సీట్ని అభివృద్ధి తీర్చిదిద్దాలన్నాడు. రెండు వేల ముప్పై నాలుగు నాటికి డ్రీలియన్ డాలర్ల ఆర్థిక వ్యవస్థను సాధించడమే లక్ష్యంగా ఈ నగరం అభివృద్ధి చెందాలని



ఆకాంక్షించారు. గ్లోబల్ సమ్మిట్ ద్వారా ప్రపంచ దేశాలను ఇక్కడికి రప్పించామని.. రాబోయే డిసెంబర్లోనూ మరో గ్లోబల్ సమ్మిట్ నిర్వహిస్తామని ప్రకటించారు. బీఆర్ఎస్ అనేది చెల్లకుండా పోయిన రద్దయిన నోటు లాంటిదని, ప్రజలు ఇప్పటికే ఆ పార్టీని తిరస్కరించారని గుర్తుచేశారు. ఇలాగే వ్యవహరిస్తే వచ్చే ఎన్నికల్లో ప్రతిపక్ష హోదా కూడా దక్కదని హెచ్చరించారు.

రూ.3,000 కోట్ల ప్రభుత్వ భూమికి రక్షణ

- 15 ఎకరాలకు హైద్రా ఫెస్టింగ్..
- హైకోర్టు ఆదేశాలతో చర్యలు

హైదరాబాద్, జూన్ 10: హైటెక్ సీట్ సైబర్ టవర్స్ సమీపంలోని మాదాపూర్ ఖానామెట్లో అత్యంత విలువైన సుమారు 15 ఎకరాల ప్రభుత్వ భూమిని 'హైద్రా' (హైదరాబాద్ డిజిటల్ రెస్టోర్స్ అండ్ అసెట్ ప్రొటెక్షన్ ఇన్ఫ్రాస్ట్రక్చర్) బుధవారం తన ఆధీనంలోకి తీసుకుంది. ఈ భూమి బహిరంగ మార్కెట్ విలువ దాదాపు రూ. 3,000 కోట్లు ఉంటుందని అంచనా. హైకోర్టు ఇచ్చిన స్పష్టమైన ఉత్తర్వుల మేరకు రంగంలోకి దిగిన హైద్రా అధికారులు, సిబ్బంది.. సదరు స్థలం చుట్టూ ముళ్లకంచె (ఫెన్సింగ్) వేసి, అది ప్రభుత్వ ఆస్తి అంటూ బోర్డులను ఏర్పాటు చేశారు. దీంతో దశాబ్ద కాలంగా సాగుతున్న భారీ భూవివాదానికి తెరపడినట్లయింది.




ఆక్రమించింది. ఈ కేసు విచారణ సందర్భంగా రెవెన్యూ అధికారులు కోర్టుకు సమర్పించిన ఆధారాలు కబ్జాదారుల గుట్టురట్లు చేశాయి. పిటిషన్ల సమర్పించిన పట్టాదారు పత్రాలన్ని నకిలీ అధికారులు నిరూపించారు. రాజేంద్రనగర్ తహసీల్దార్ కార్యాలయం 1978లో ఏర్పాటవగా.. ఆ కార్యాలయం పేరుతో 1972, 1973లోనే పట్టా పత్రాలు జారీ చేసినట్లు రికార్డులు సృష్టించారని కోర్టు దృష్టికి తెచ్చారు. అంతే కాకుండా, ఆర్కీఆర్ చట్టం ప్రకారం తహసీల్దార్ సంతకం ఉండాలి ఉండగా.. ఉనికిలోనే లేని 'పీ. నరసింహారావు' అనే అధికారి పేరుతో, పట్టాబద్ధత లేని రికార్డింగ్ ఆఫీసర్ హోదాలో ఆ ఛోరీ పత్రాలు సృష్టించినట్లు తేల్చారు.

హైకోర్టు ఆదేశాలతో హైద్రా యాక్సన్ కబ్జాదారులు నకిలీ పత్రాలతో ప్రభుత్వ భూమిని కాజేయాలని చూశారని నిర్ధారణకు వచ్చిన న్యాయమూర్తి జస్టిస్ నాగేష్ భీమపాక.. పిటిషన్లను కొట్టివేస్తూ, ప్రభుత్వ భూమిని తక్షణమే సంరక్షించాలని అధికారులను ఆదేశించారు. హైకోర్టు తీర్పు వెలువడిన వెంటనే రంగంలోకి దిగిన రెవెన్యూ యంత్రాంగం, హైద్రా సంయుక్తంగా ఆపరేషన్ చేపట్టాయి. ఎలాంటి అవాంఛనీయ సంఘటనలు జరగకుండా భారీ బందోబస్తు సదుమ 15 ఎకరాల స్థలాన్ని పూర్తిగా తమ ఆధీనంలోకి తీసుకుని, కంచె వేసి ప్రభుత్వ ఆస్తిగా బోర్డులు పాశారు. ఇంతటి భారీ విలువైన భూమిని కబ్జా కోరల నుంచి కాపాడటంపై సర్వత్రా హర్షం వ్యక్తమవుతోంది.

ఫోర్టర్ పత్రాలతో తిమ్మి బమ్మి చేసి..

రంగారెడ్డి జిల్లా శేరిలింగంపల్లి మండలం, ఖానామెట్లోని సర్వే సంఖ్య 41/12, 41/13, 41/14 పరిధిలో ఉన్న ఈ స్థలం 'ఇట్టి నా ప్రావీన్' అనే ప్రైవేట్ సంస్థ కొన్నట్లుగా పాప్యులు క్లెయిమ్ చేస్తోంది. 1963లో మాజీ సైనికుల కోటా కింద ప్రభుత్వం ఈ భూమిని కేటాయించిందని సదరు సంస్థ వాదించింది. అయితే, 2016లోనే తెలంగాణ రాష్ట్ర పారిశ్రామిక మౌలిక సదుపాయాల సంస్థ ఆ స్థలాన్ని ఖాళీ చేయాలంటూ సదరు సంస్థకు నోటీసులు ఇచ్చింది. దీనిని సవాలు చేస్తూ ఇట్టి నా ప్రావీన్ హైకోర్టును

12 ఏళ్లలో దేశ రూపురేఖలు మార్చాం



న్యూఢిల్లీ, జూన్ 10: కాంగ్రెస్ పాలనలో దేశంలోని వ్యవస్థలు దెబ్బతిన్నాయని, వేల కోట్ల రూపాయల కుంభకోణాలతో దేశాభివృద్ధి వెనక్కి వెళ్లిందని ప్రధాని నరేంద్ర మోదీ విమర్శించారు. తాము అధికారంలోకి వచ్చిన తర్వాత మాటలతో కాదు, చేతలతో అభివృద్ధి చేసి చూపించామని ఆయన పేర్కొన్నారు. ప్రధానిగా 12 ఏళ్ల పాలన పూర్తి చేసుకున్న సందర్భంగా ఢిల్లీలో నిర్వహించిన ఎన్డీఏ భాగస్వామ్య పక్షాల సమావేశంలో ప్రధాని మోదీ ప్రసంగించారు. దేశ ప్రజలు తనకు 12 ఏళ్లపాటు ప్రధానిగా పనిచేసే అవకాశం కల్పించడం అద్భుతంగా భావిస్తున్నానని, అందుకు 140 కోట్ల మంది భారతీయులకు కృతజ్ఞతలు తెలుపుతున్నానని అన్నారు. 2014కు ముందు దేశ పరిస్థితి ఎలా ఉండేదో, ఇప్పుడు ఎలా ఉందో ప్రజలు బేరీజు వేసుకోవాలని సూచించిన ప్రధాని, గత పుష్కర కాలంలో దేశంలో అనేక

రంగాల్లో విప్లవాత్మక మార్పులు తీసుకువచ్చామని చెప్పారు. రహదారులు, రైల్వేలు, విమానాశ్రయాల అభివృద్ధిలో పాటు డిజిటల్ విప్లవానికి త్రీకారం చుట్టామని వివరించారు. 25 కోట్ల మంది మాత్రమే ఇంటర్నెట్ ఉపయోగించే స్థితి నుంచి నేడు 100 కోట్ల మందికి పైగా డిజిటల్ ప్రపంచంలో భాగస్వాములయ్యారని తెలిపారు. కాంగ్రెస్ పాలనలో ఉగ్రవాదం, అవినీతి, అస్థిరత ప్రధాన సమస్యలుగా ఉండేవని, ఎన్డీఏ ప్రభుత్వం వాటిని సమర్థంగా ఎదుర్కొందని మోదీ పేర్కొన్నారు. ఆర్థిక-370 రద్దు, డ్రీపుల్ తలాక్ చట్టం, మహిళలకు రిజర్వేషన్లు, నక్సలిజంపై కఠిన చర్యలు వంటి నిర్ణయాలను ప్రస్తావించారు. దేశంలో 25 కోట్ల మందిని పేదరికం నుంచి బయటకు తీసుకువచ్చామని, కరోనా వంటి సంక్షోభాన్ని విజయవంతంగా ఎదుర్కొన్నామని తెలిపారు. ప్రపంచ దేశాలు ఆర్థిక ఇబ్బందులు ఎదుర్కొంటున్న

- కాంగ్రెస్ పాలనను కడుక్కుంటూ వచ్చాం
- 'వికసిత భారత్-2047' లక్ష్యంగా వేగంగా ముందుకెళ్తున్నాం
- ఎన్డీఏ భాగస్వామ్య పక్షాల సమావేశంలో ప్రధాని మోదీ వ్యాఖ్యలు

సమయంలో భారత్ 7.7 శాతం వృద్ధి రేటుతో ముందుకు సాగడం తమ ప్రభుత్వ పనితీరుకు నిదర్శనమని అన్నారు. 'వికసిత భారత్-2047' లక్ష్యంగా దేశం వేగంగా అడుగులు వేస్తోందని, సెమికండక్టర్లు, క్రిటికల్ మినరల్స్, డేటా సెంటర్లు, అణుఇంధనం, పునరుత్పాదక ఇంధనం రంగాల్లో భారత్ ప్రపంచానికి మార్గదర్శకంగా నిలవాలని ఆకాంక్షించారు. 500 గిగావాట్ల పునరుత్పాదక ఇంధన ఉత్పత్తి లక్ష్యాన్ని సాధించేందుకు కృషి చేస్తున్నామని వెల్లడించారు. ఎన్డీఏలోని ప్రతి భాగస్వామ్య పక్షానికీ సమాన గౌరవం, ప్రాధాన్యం ఉంటుందని స్పష్టం చేసిన ప్రధాని, అధికారాన్ని సేవగా భావించి పనిచేస్తున్నామని చెప్పారు. 'నేషన్ ఛస్ట్' సిద్ధాంతంతో దేశ ప్రయోజనాలే తమ ప్రభుత్వానికి ప్రధానమని, దేశ అభివృద్ధి కోసం కఠిన నిర్ణయాలు తీసుకోవడానికైనా వెనుకాడటోమని మోదీ స్పష్టం చేశారు. ప్రపంచం మొత్తం ఇప్పుడు భారత్ వైపు ఆసక్తి చూస్తోందని, 2047 నాటికి అభివృద్ధి చెందిన దేశంగా భారత్ను తీర్చిదిద్దడం ప్రతి భారతీయుడి బాధ్యత అని ప్రధాని పిలుపునిచ్చారు.

ఆపరేషన్ క్రాక్ డౌన్


127 మంది సైబర్ నిందితుల పట్టివేత సైబర్ సెక్యూరిటీ బ్యూరో వెల్లడి

హైదరాబాద్, జూన్ 10: రాష్ట్రవ్యాప్తంగా సైబర్ మోసాలపై ఉక్కుపాదం మోపుతూ తెలంగాణ సైబర్ సెక్యూరిటీ బ్యూరో భారీ ఆపరేషన్ నిర్వహించింది. 'ఆపరేషన్ క్రాక్ డౌన్ 3.0' పేరుతో చేపట్టిన ఈ ప్రత్యేక డ్రైవ్లో ఏకంగా 127 మంది సైబర్ నేరస్థులను అరెస్ట్ చేసినట్లు అధికారులు బుధవారం వెల్లడించారు. సైబర్ నేరాల కట్టడికి సైబర్ క్రైమ్ పోలీస్

స్టేషన్లు, జిల్లా కో-ఆర్డినేషన్ కేంద్రాలు సంయుక్తంగా ఈ ఆపరేషన్ నిర్వహించాయి. పట్టుబడిన వారిలో 57 మంది తెలంగాణకు చెందిన వారు కాగా.. మిగిలిన వారు ఇతర రాష్ట్రాలకు చెందినవారని అధికారులు తెలిపారు. వీరిలో 68 శాతం మంది పాత నేరస్థులే కావడం గమనార్హం. 48 మంది నిందితులు నకిలీ గుర్తింపులతో ఈ మోసాలకు పాల్పడ్డారు. అరెస్ట్ అయిన వారిలో 27 మంది పెట్టుబడి మోసాలకు పాల్పడ్డారు.. మరో 11 మంది డిజిటల్ అరెస్టు కుంభకోణంలో ఉన్నట్లు అధికారులు గుర్తించారు. విచారణలో 103 మంది నిందితులు తాము ప్రజలను మోసం చేసినట్లు అంగీకరించారు. వీరి వద్ద నుంచి కీలక డిజిటల్ ఆధారాలతో పాటు పలు పరికరాలను పోలీసులు స్వాధీనం చేసుకున్నారు. ఈ కేసుల్లో ఇంకా 24 మంది పరాలో ఉన్నారని, వారి కోసం గాలింపు



చర్యలు ముమ్మరం చేశామని అధికారులు వెల్లడించారు. భవిష్యత్తులో సైబర్ నేరాల కట్టడికి మరింత కఠిన చర్యలు తీసుకుంటామని సైబర్ సెక్యూరిటీ బ్యూరో స్పష్టం చేసింది.



ఎన్నేళ్లు పాలించామన్నది కాదు.. ఏం సాధించామన్నదే గీటురాయి!

దేశ రాజకీయ చరిత్రలో జూన్ 10, 2026 ఒక గణాంకపరమైన మైలురాయిగా నమోదు కావచ్చు. తొలి ప్రధాని పండిట్ జవహర్ లాల్ నెహ్రూ పేరిట ఉన్న రికార్డును దాటేస్తూ.. అత్యధిక కాలం ప్రజలచే ఎన్నికైన ప్రధానిగా నరేంద్ర మోడీ రికార్డు సృష్టించారు. 4,399 రోజులు పూర్తి చేసుకుని సరికొత్త అంకెను నమోదు చేశారు. అయితే చరిత్ర ఎప్పుడూ పాలకుల క్యాంపెన్లను చూసి తీర్పు చెప్పదు. ఎన్నేళ్లు అధికారంలో ఉన్నామన్నది కాదు.. ఆ కాలంలో దేశానికి ఏం చేశాం, ప్రజల బతుకుల్లో ఎలాంటి మార్పులు తెచ్చామన్నదే అసలైన గీటురాయి. ఒకవైపు శూన్యం నుంచి దేశాన్ని నిర్మించిన నెహ్రూ దార్శనికత.. మరొకవైపు దశాబ్దాల పాటు నిర్మించుకున్న ప్రభుత్వ ఆస్తులను కరిగించేస్తున్నారన్న విమర్శలు మూటగట్టుకున్న మోడీ ప్రజా వ్యతిరేక విధానాలు.. ఈ రెండింటి మధ్య ఉన్న వ్యత్యాసాన్ని విశ్లేషించుకోవాల్సిన అవసరం ఎంతైనా ఉంది.

పునాదులు లేని దేశానికి ప్రాణం పోసిన నెహ్రూ

బ్రిటిష్ వారి వందల ఏళ్ల దోపిడీలో సర్వస్వం కోల్పోయి, తీవ్రమైన పేదరికం, నిరక్షరాస్యత, ఆకలి చావులతో అలాడుతున్న దేశాన్ని నెహ్రూ తన చేతుల్లోకి తీసుకున్నారు. ఆయన ముందున్న సవాళ్లు సామాన్యమైనవి కావు. విభజన గాయాలతో రగులుతున్న దేశాన్ని ఏకతాటిపైకి తేవడంతో పాటు ఆధునిక భారతానికి పునాదులు వేయాల్సిన గురుతర బాధ్యత ఆయన భుజాలపై పడింది. ఈ దేశానికి భారీ ఆనకట్టలే ఆధునిక దేవాలయాలని ఆయన బలంగా నమ్మారు. వ్యవసాయాన్ని బలోపేతం చేసేందుకు భాక్రా సంగల్, నాగార్జున సాగర్ లాంటి భారీ సాగునీటి ప్రాజెక్టులకు శ్రీకారం చుట్టారు. నేడు మనం గర్వంగా చెప్పుకుంటున్న అత్యున్నత విద్యా సంస్థలు, పరిశోధనా కేంద్రాలన్నీ నెహ్రూ ముందుచూపుతో ప్రాణం పోసుకున్నవే. ఐఐఐటి, ఐఐఎంఐ, ఎయిమ్స్ లాంటి విద్యా సంస్థలను స్థాపించి దేశ యువతకు ప్రపంచ స్థాయి విద్యను అందించారు. ఇస్రో, డీఆర్ఓ, అణు ఇంధన సంస్థల ఏర్పాటు ద్వారా అంతరిక్షం నుంచి రక్షణ రంగం వరకు సన్నదేశీ పరిజ్ఞానానికి అనాది బీజం వేశారు. ఉక్కు కర్మాగారాలు, భారీ పరిశ్రమలను ప్రభుత్వ రంగంలో స్థాపించి లక్షలాది మందికి ఉపాధి కల్పించారు. సంస్థానాల విలీనంలో సర్దార్ పటేల్ కు పూర్తి స్వేచ్ఛను ఇచ్చి దేశ పటాన్ని సుస్థిరం చేశారు. రాజ్యాంగం వ్యవస్థలను బలోపేతం చేస్తూ, అత్యంత క్లిష్ట పరిస్థితుల్లోనూ ప్రజాస్వామ్య విలువలకు పెద్దపీట వేశారు. అంతర్జాతీయ స్థాయిలో అలీన విధానాన్ని ప్రవేశపెట్టి ప్రపంచ దేశాల మన్ననలు పొందారు. ఇవన్నీ కేవలం రికార్డుల కోసం చేసినవి కావు.. భవిష్యత్ తరాల బాగు కోసం వేసిన బలమైన పునాదులు.

వైఫల్యాల నీడలో మోడీ పాలన

ప్రస్తుత ప్రధాని మోడీ విషయానికి వస్తే పరిస్థితి పూర్తిగా భిన్నంగా కనిపిస్తుంది. ఆర్థిక 370 రద్దు, అయోధ్యలో రామ మందిర నిర్మాణం లాంటివి భావోద్వేగాల పరంగా, రాజకీయంగా లబ్ధి చేకూర్చి ఉండవచ్చు. కానీ సామాన్యుడి బతుకును మార్చే ఆర్థిక పురోగతిలో మాత్రం ఈ పన్నెండేళ్ల పాలన దారుణంగా విఫలమైందనే విమర్శలు తీవ్రంగా ఉన్నాయి. ఘర్షణ రద్దు అనే అనాలోచిత నిర్ణయం దేశ ఆర్థిక వ్యవస్థను కోలుకోలేని దెబ్బతీసింది. లక్షలాది లభ్య, చిన్న పరిశ్రమలు మూతపడ్డాయి. ఆ తర్వాత ఎలాంటి మందస్తు ప్రణాళిక లేకుండా హడావుడిగా అమలు చేసిన జీఎస్టీ విధానం చిరు వ్యాపారుల నడ్డి విరిచింది. పదేళ్ల కిందట ఉన్న నిత్యావసరాల ధరలతో పోలిస్తే నేడు పరిస్థితులు ఆకాశాన్నంటుతున్నాయి. గ్యాస్ సిలిండర్ ధర, పెట్రోల్, డీజిల్ రేట్లు సామాన్య మధ్యతరగతి ప్రజలకు గుడిబండగా మారాయి. రికార్డు స్థాయిలో పెరిగిన ద్రవ్యోల్బణం సామాన్యుల పొడుపును హరించివేసింది. నెహ్రూ కాలంలో ఎంతో కష్టపడి నిర్మించిన ప్రభుత్వ రంగ సంస్థలను, లాభాల్లో ఉన్న జాతీయ ఆస్తులను ప్రైవేట్ కార్పొరేట్ శక్తులకు కారుచౌకగా కట్టబెడుతున్నారన్న ఆరోపణలు దేశవ్యాప్తంగా వెల్లువెత్తుతున్నాయి. దేశ సంపద అంతా కొద్దిమంది బడా బాబుల చేతుల్లోనే కేంద్రీకృతమవుతున్న తీరు ఆర్థిక అసమానతలకు దారితీసింది.

ఉద్యోగాల్లోక యువత ఆగమాగం.. ప్రజాస్వామ్య వ్యవస్థల నిర్వీర్యం..

ఏటా రెండు కోట్ల ఉద్యోగాలు ఇస్తామన్న హామీ నీటిమాటగానే మిగిలిపోయింది. దేశ చరిత్రలోనే ఎన్నడూ లేని విధంగా నిరుద్యోగ రేటు పెరిగిపోవడం యువతలో తీవ్ర వైరాగ్యాన్ని నింపుతోంది. సైన్యంలో సైతం అగ్రిపెన్ లాంటి కాంట్రాక్ట్ విధానాలను తీసుకురావడం యువత భవిష్యత్తును అంధకారంలోకి నెట్టేయడమే. అధికారాన్ని నిలబెట్టుకునే క్రమంలో రాజ్యాంగం బద్ధ సంస్థలను సైతం ప్రతిఘటనలను అణచివేసి ఆయుధాలుగా వాడుకుంటున్నారన్న అపఖ్యాతి ఈ పదేళ్ల పాలనలో స్పష్టంగా కనిపించింది. సీబీఐ, ఈడీ, ఆదాయపు పన్ను శాఖలను ప్రయోగించి ప్రాంతీయ పార్టీలను భయాందోళనలకు గురిచేయడం ప్రజాస్వామ్యానికి గొడ్డలిపెట్టు. ఇక అన్నదాతల విషయానికి వస్తే.. వ్యవసాయ రంగాన్ని కార్పొరేట్లకు అప్పగించేలా తెచ్చిన మూడు నల్ల చట్టాలకు వ్యతిరేకంగా రైతులు విధుల్లోకి వచ్చి ఏడాది పాటు ప్రాణాలకు తెగించి పోరాడాలి వచ్చింది. ఆ ఉద్యమంలో ఏడు వందల మందికి పైగా రైతులు ప్రాణాలు కోల్పోవడం ఈ ప్రభుత్వ నిర్లక్ష్యానికి నిలువెత్తు నిదర్శనం. రికార్డులు సాధించడం అంటే క్యాలెండర్ పేజీలను తిప్పడం కాదు. పాలకుడు దిగిపోయిన దశాబ్దాల తర్వాత కూడా దేశ ప్రజలు ఆ ఫలాలను అనుభవించగలగాలి. నెహ్రూ నిర్మించిన ఆనకట్టల నీరు నేటికీ పొలాలను సస్పృశ్యమలం చేస్తోంది. ఆయన స్థాపించిన విద్యాసంస్థల నుంచి వచ్చిన ఎంతో మంది నేడు ప్రపంచ కుటీరుల జాబితాలో ఉన్నారు. కేవలం ప్రచార ఆర్జునాలు, భావోద్వేగాలను రెచ్చగొట్టే రాజకీయాలతో రికార్డులు బద్దలు కొట్టవచ్చు కానీ.. చరిత్ర పుటల్లో శాశ్వతమైన, గౌరవప్రదమైన స్థానాన్ని సంపాదించుకోవడం మాత్రం అసాధ్యం. ఎన్ని రోజులు అధికారంలో ఉన్నామన్న అంకెల కంటే.. ఎంతమంది కన్నీళ్లు తుడిచామన్నదే నిజమైన నాయకుడికి అసలైన గీటురాయి

నెహ్రూ రికార్డును అభిగమించిన మోడీ



న్యూఢిల్లీ, జూన్ 10 : ప్రధానమంత్రి నరేంద్ర మోడీ భారత రాజకీయ చరిత్రలో సరికొత్త రికార్డు సృష్టించారు. బుధవారంతో ప్రధానిగా వరుసగా 4,399 రోజులు పూర్తి చేసుకుని, దేశ తొలి ప్రధాని జవహర్ లాల్ నెహ్రూ పేరిట ఉన్న అత్యధిక కాలం ఎన్నికైన ప్రధానమంత్రి రికార్డును అధిగమించారు. నరేంద్ర మోడీ 2014 మే 26న తొలిసారిగా ప్రధానిగా బాధ్యతలు చేపట్టారు. అనంతరం 2019, 2024 లోక్ సభ ఎన్నికల్లో వరుసగా విజయం సాధించి మూడోసారి ప్రధానిగా కొనసాగుతున్నారు. ఈ క్రమంలో బుధవారం నాటికి ఆయన పదవీకాలం 4,399 రోజులకు చేరుకుంది. ఇప్పటివరకు ఈ రికార్డు దేశ తొలి ప్రధాని జవహర్ లాల్ నెహ్రూ పేరిట ఉండేది. 1952 మే 13న ప్రధానిగా బాధ్యతలు చేపట్టిన నెహ్రూ 1964 మే 27న మరణించే వరకు వరుసగా 4,398 రోజులపాటు పదవీలో కొనసాగారు. దీంతో ఎన్నికైన ప్రధానిగా అత్యధిక కాలం సేవలందించిన నాయకుడిగా మోడీ కొత్త రికార్డు నెలకొల్పారు. ఎన్నికైన తర్వాత వంశీక అత్యధిక కాలం ప్రధానిగా కొనసాగిన నాయకుల జాబితాలో నెహ్రూ తర్వాత ఇందిరా గాంధీ మూడో స్థానంలో ఉన్నారు. ఆమె 1966 జనవరి 24 నుంచి 1977 మార్చి 24 వరకు వరుసగా 4,077



సుపరిపాలన అతిపెద్ద పరీక్ష
ఎక్స్ వేదికగా మోడీ పోస్ట్
న్యూఢిల్లీ, జూన్ 10: ప్రధాని నరేంద్ర మోడీ చరిత్ర సృష్టించారు. భారత్ లో సుదీర్ఘకాలం ప్రధానిగా కొనసాగిన నేతగా ఆయన నిలిచారు. ఈ సందర్భంగా తన 12 ఏళ్ల పాలనపై మోడీ ఎక్స్ వేదికగా ఆసక్తికర పోస్టు పెట్టారు. 'ప్రజా సేవ అనేది సుపరిపాలనకు అతిపెద్ద పరీక్ష. వినయం, అంకితభావం, కర్తవ్య దీక్షతో అవి శ్రాంతంగా పనిచేసే వ్యక్తి మాత్రమే ప్రజల విశ్వాసాన్ని పొందగలడు' అని మోడీ రాసు కొచ్చారు. ఇక, ప్రధానమంత్రిగా మోడీ 12 ఏళ్ల పూర్తి చేసుకున్న సందర్భంగా అనేకమంది ప్రముఖులు ఆయనకు శుభాకాంక్షలు తెలుపుతూ ఎక్స్ వేదికగా పోస్టులు పెడుతున్నారు.

పాకిస్థాన్ లో విషాదం

పీవోకలో కాలిన పాక్ హెలికాప్టర్

21 మంది సైనికులు మృతి

ఢిల్లీ: దాయాది దేశం పాకిస్థాన్ లో ఘోర విషాదం చోటుచేసుకుంది. పాకిస్థాన్ ఆర్మీ ఏవియేషన్ కు చెందిన ఎంఐ-17 హెలికాప్టర్ ముజఫరాబాద్ సమీపంలో టేకాఫ్ అవుతున్న సమయంలో కాలిపోయింది. సాంకేతిక లోపం కారణంగా కాలిపోయింది. హెలికాప్టర్ లో ఉన్న సిబ్బంది అందరూ అమరులయ్యారని పాకిస్థాన్ మీడియా తెలిపింది. ఈ ఘటనలో ఎవరూ ప్రాణాలతో బయటపడలేదని ఇంటర్-సర్వీసెస్ పబ్లిక్ రిలేషన్స్ ఉటంకిస్తూ పాకిస్థాన్ డాన్ పత్రిక వెల్లడించింది. హెలికాప్టర్ లో 21 మంది సైనికులు ఉన్నట్లుగా తెలుస్తోంది. అందరూ చనిపోయినట్లుగా సమాచారం. ప్రమాదం జరిగిన వెంటనే సహాయక బృందాలు ఘటనాస్థలానికి చేరుకుని గాలింపు చర్యలు చేపట్టాయి. అయితే ప్రమాద తీవ్రత ఎక్కువగా ఉండటంతో ఎవరూ ప్రాణాలతో బయటపడలేదని అధికారులు వెల్లడించారు. హెలికాప్టర్ లో ఉన్న సైనిక సిబ్బంది దేశ సేవలో అమరులయ్యారని పాకిస్థాన్ సైన్యం పేర్కొంది. ఈ ప్రమాదానికి గల కచ్చితమైన కారణాలను తెలుసుకునేందుకు పాకిస్థాన్ ఆర్మీ దర్యాప్తు ప్రారంభించింది. సాంకేతిక లోపమే ప్రమాదానికి కారణమని ప్రాథమికంగా భావిస్తున్నట్లు ఢిల్లీ.. పూర్తి వివరాలు విచారణ అనంతరం వెల్లడయ్యే అవకాశం ఉంది. ముజఫరాబాద్ ప్రాంతంలో జరిగిన ఈ ఘటన పాకిస్థాన్ సైనిక పర్గాల్లో విషాదాన్ని నింపింది.

ఎంఐ-17 హెలికాప్టర్ ప్రత్యేక ఇదే

MI-17 అనేది MI-8 నుంచి సవరించబడింది. కొత్త వెర్షన్ మిల్ మాస్కో హెలికాప్టర్ ఫ్లాంట్ ద్వారా నిర్మించారు. రష్యాలో తయారైన అత్యధిక బరువు మోసే రవాణా హెలికాప్టర్ ఇది. ఈ హెలికాప్టర్ లో 30 మంది సైనికులు, 12 డ్రైవర్లు, సుమారు 4 వేల నరుకు మోయగలదు. మూడు టన్నుల వరకు బరువు మోయగలదు. రెండు క్లిమాట్ ఎం3-117 ఇంజిన్ల ద్వారా శక్తి పొందుతుంది. గంటలకు 250 కిలోమీటర్ల వేగంతో దూసుకుపోతుంది.

రోజులపాటు ప్రధానిగా పనిచేశారు.

మోడీకి రాష్ట్రపతి అభినందనలు
ప్రధానిగా 12 ఏళ్లు పూర్తి చేసుకున్న సందర్భంగా రాష్ట్రపతి ద్రౌపది ముర్ము ప్రధాని మోడీకి అభినందనలు తెలిపారు. మోడీ నాయకత్వంపై దేశ ప్రజలకు ఉన్న విశ్వాసానికి ఈ మైలురాయి నిదర్శనమని పేర్కొన్నారు. ఆయన పాలనలో దేశం అన్ని రంగాల్లో వేగంగా అభివృద్ధి చెందుతోందని కొనియాడారు.

విదేశీ నేతల శుభాకాంక్షలు

మోడీ సాధించిన ఈ ఘనతపై పలు దేశాల నేతలు శుభాకాంక్షలు తెలిపారు. ఇటలీ ప్రధాని జార్జియా మెలోనీ, మలేషియా ప్రధాని అన్వర్ ఇబ్రహీం, అమెరికా ప్రతినిధులు సోషల్ మీడియా వేదికగా అభినందనలు తెలియజేశారు. భారత అభివృద్ధి, అంతర్జాతీయ స్థాయిలో దేశ ప్రతిష్ఠ పెంపులో మోడీ నాయకత్వం కీలక పాత్ర పోషించిందని వారు పేర్కొన్నారు.

చంద్రబాబు, లోకేశ్ ప్రశంసలు

ఆంధ్రప్రదేశ్ ముఖ్యమంత్రి చంద్రబాబు నాయుడు కూడా ప్రధాని మోడీకి అభినందనలు తెలిపారు. దేశ అభివృద్ధి, సంక్షేమం, ఆర్థిక సంస్కరణల ద్వారా భారత దేశాన్ని కొత్త దిశగా నడిపించారని కొనియాడారు. కేంద్ర మంత్రి నారా లోకేశ్ స్తుతిస్తూ, నెహ్రూ రికార్డును అధిగమించడం అనితరసాధ్యమైన ఘనత అని పేర్కొన్నారు.

బండి సంజయ్ స్పందన

కేంద్ర మంత్రి బండి సంజయ్ మాట్లాడుతూ భారత రాజకీయ చరిత్రలో మోడీ కొత్త అధ్యాయాన్ని లిఖించారన్నారు. నెహ్రూ రికార్డును అధిగమించడం ద్వారా దేశంలో అత్యధిక కాలం ప్రధానిగా కొనసాగిన నాయకుడిగా మోడీ నిలిచారని పేర్కొన్నారు. భారత దేశాన్ని ప్రపంచ వేదికపై మరింత ఉన్నత స్థాయికి తీసుకెళ్లే నాయకత్వం మోడీదేనని ఆయన అభిప్రాయపడ్డారు.



ఎన్టీపి భేటీలో ప్రధాని మోడీకి అభినందనలు

వివిధ రాష్ట్రాల సీఎంఎలు, డిప్యూటీలు హాజరు

న్యూఢిల్లీ, జూన్ 10: ప్రధానమంత్రి నరేంద్ర మోడీకి ఎన్టీపి నేతల పెద్దఎత్తున అభినందనలు తెలిపారు. నరేంద్ర మోడీ సారథ్యంలోని ఎన్టీపి ప్రభుత్వం 12 ఏళ్ల పాలన పూర్తి చేసుకోవడం, సుదీర్ఘకాలం ప్రధానిగా కొనసాగిన రికార్డును మోడీ సొంత చేసుకున్న నేపథ్యంలో ఎన్టీపి నేతల సమావేశం బుధవారంనాటికర్ణాటక భారత్ మండ్యపల్లిలో జరిగింది. ప్రధాన మంత్రి అధ్యక్షత వహించిన ఈ సమావేశంలో 22 ఎన్టీపి పాలిత రాష్ట్రాలు, కేంద్రపాలిత ప్రాంతాల ముఖ్యమంత్రులు, ఉపముఖ్యమంత్రులు, ఎన్టీపి భాగస్వామ్యవర్గాల నేతలు, బీజేపీ సీనియర్ నేతలు పాల్గొన్నారు. భారత తొలి ప్రధాని పండిట్ జవహర్ లాల్ నెహ్రూ 1964 మే 27న తుదిశ్వాస విడిచేంత వరకు 4,398 రోజులపాటు నిరంతరాయంగా ఆ పదవీలో కొనసాగారు. ఆ రికార్డును మోడీ అధిగమించారు. 2014 మే 26న ప్రధాని పగ్గాలు చేపట్టిన అయిన బుధవారంతో ఆ పదవీలో నిరాటంకంగా 4,399 రోజులు పూర్తిచేసుకున్నారు. తద్వారా దీర్ఘకాలం ప్రధానిగా కొనసాగిన అరుదైన రికార్డును సొంతం చేసుకున్నారని.

- ఉరిలో దుర్లభతన ఘటన
- ఇద్దరు జవాన్ల మృతి
- విచారణకు ఆదేశాలు జారీ

ఇద్దరు జవాన్లు మృతి చెందినట్లు ఆసుపత్రి వర్గాలు ప్రకటించాయి. దీంతో సైనిక శిబిరంలో విషాద వాతావరణం నెలకొంది. ఈ ఘటనపై స్పందించిన రక్షణ శాఖ వర్గాలు ఇది పూర్తిగా ప్రమాదపశాత్తు జరిగిన సంఘటన అని స్పష్టం చేశాయి. ఇందులో ఉగ్రవాదుల ప్రయోగం గానీ, శత్రు దేశాల చర్యలు గానీ, ఇతర బాహ్య శక్తుల పాత్ర గానీ లేదని వెల్లడించాయి. విధి నిర్వహణ సమయంలో చోటుచేసుకున్న ప్రమాదం కారణంగానే ఈ విషాదం సంభవించినట్లు ప్రాథమికంగా నిర్ధారణ అయినట్లు తెలిపాయి. ఘటనకు సంబంధించిన పూర్తి వివరాలు తెలుసుకునేందుకు సైన్యం ఉన్నతస్థాయి విచారణకు ఆదేశాలు జారీ చేసింది. గ్రెనాడ్ ఎలా పేలింది, భద్రతా నిబంధనల అమలులో ఏవైనా లోపాలు ఉన్నాయో అనే అంశాలను విచారణలో పరిశీలించున్నారు. సాధారణంగా ఇలాంటి ఘటనలు చాలా అరుదుగా జరుగుతాయని, ఆయుధాలు, పేలుడు వదార్ల నిర్వహణలో అత్యంత అప్రమత్తత అవసరమని అధికారులు పేర్కొన్నారు. మృతి చెందిన జవాన్ల కుటుంబాలకు భారత సైన్యం, రక్షణ శాఖ అధికారులు ప్రగాఢ సానుభూతి వ్యక్తం చేశారు. నిబంధనల ప్రకారం అందాల్సిన ఆర్థిక సాయం, ఉద్యోగ సంబంధిత ప్రయోజనాలు, ఇతర సర్కేసు పథకాలన్నింటినీ వేగంగా అందేలా చర్యలు తీసుకుంటామని హామీ ఇచ్చారు. దేశ సేవలో ఉన్న ఇద్దరు సైనికుల మృతి పట్ల దేశవ్యాప్తంగా సంతాపం వ్యక్తమవుతోంది.

గ్రెనాడ్ పేలుడు విషాదం



జమ్మూ, జూన్ 10 : దేశ సరిహద్దుల భద్రత కోసం విధులు నిర్వహిస్తున్న భారత సైన్యంలో విషాదం చోటుచేసుకుంది. జమ్మూ కశ్మీర్ లోని బారాముల్లా జిల్లా ఉరి సెక్టార్ లో ఉన్న కమాల్ టోప్ సైనిక శిబిరంలో ప్రమాదపశాత్తు గ్రెనాడ్ పేలడంతో ఇద్దరు భారత జవాన్లు ప్రాణాలు కోల్పోయారు. ఈ ఘటన సైన్యాన్ని తీవ్ర దిగ్భ్రాంతికి గురిచేయగా, మృతుల కుటుంబాల్లో విషాద ఛాయలు అలుముకున్నాయి. అధికారిక సమాచారం ప్రకారం సైనిక శిబిరంలో సాధారణ విధుల్లో భాగంగా ఆయుధాలు, పేలుడు వదార్లను ఒక సిబ్బంది నుంచి మరొక సిబ్బందికి అప్పగించే ప్రక్రియ కొనసాగుతోంది. ఈ సమయంలో అనుకోకుండా ఒక గ్రెనాడ్ పేలింది. పేలుడు తీవ్రత ఎక్కువగా ఉండటంతో సమీపంలో ఉన్న ఇద్దరు జవాన్లు తీవ్ర గాయాల పాలయ్యారు. శిబిరంలో ఒక్కసారిగా కలకలం రేగగా, ఇతర సైనికులు వెంటనే సహాయక చర్యలు చేపట్టారు. తీవ్రంగా గాయపడిన జవాన్లను అత్యవసర చికిత్స కోసం సైన్యానికి చెందిన 92 బేస్ ఆసుపత్రికి తరలించారు. అయితే అప్పటికే వారి పరిస్థితి విషమంగా ఉండటంతో వైద్యులు ప్రాణాలు కాపాడలేకపోయారు. చికిత్స పొందుతూ

లీకేజీలతో వృధా అవుతున్న మిషన్ భగీరథ నీరు

కల్లూరు ప్రజల ఆవేదన

వెంటనే మరమ్మతులు చేపట్టాలని డిమాండ్



ఉద్యమ కెరటం, సత్తుపల్లి: సత్తుపల్లి నియోజకవర్గంలోని కల్లూరు మున్సిపాలిటీ పరిధి ఎన్ఎస్ఐ ప్రాంతంలో మిషన్ భగీరథ పైపులైన్ లీకేజీల కారణంగా తాగునీరు భారీగా వృధా అవుతోందని స్థానికులు ఆవేదన వ్యక్తం చేస్తున్నారు. జాతీయ రహదారికి ఆనుకుని ఉన్న పైపులైన్ నుంచి గత 20 రోజులుగా నీరు నిరంతరం లీక్ అవుతూ కాలువలా ప్రవహిస్తున్నప్పటికీ సంబంధిత అధికారులు పట్టించుకోవడం లేదని ఆరోపిస్తున్నారు. ప్రజలకు సరఫరా చేయాల్సిన తాగునీరు రోడ్డుపైకి వచ్చి వృధా అవుతుండగా, మరోవైపు పట్టణంలో నీటి కొరత కొనసాగుతుండటం బాధాకరమని పేర్కొన్నారు. ప్రస్తుతం కల్లూరులో రెండు రోజులకు ఒకసారి మాత్రమే మిషన్ భగీరథ నీటి సరఫరా జరుగుతోందని, లీకేజీల కారణంగా మరింత ఇబ్బందులు ఎదురవుతున్నాయని తెలిపారు. సంబంధిత అధికారులు వెంటనే స్పందించి లీకేజీలను గుర్తించి మరమ్మతులు చేపట్టాలని, నీటి వృధాను అరికట్టి ప్రజలకు ప్రతిరోజూ తాగునీరు అందేలా చర్యలు తీసుకోవాలని స్థానికులు డిమాండ్ చేస్తున్నారు. జిల్లా యంత్రాంగం ఈ సమస్యపై ప్రత్యేక దృష్టి సారించి కల్లూరు ప్రజలకు నిరంతరాయంగా తాగునీటి సరఫరా అందించాలని కోరుతున్నారు.

ప్రజాపాలనతో ప్రజలకు చేరువవుతున్న ప్రభుత్వం

జిల్లా కలెక్టర్ హలత

లబ్ధిదారులకు డబుల్ బెడ్రూం ఇళ్ల ప్రాసీడింగ్ పంపిణీ



ఉద్యమ కెరటం, కాగజ్జగర్: ప్రజాపాలనతో ప్రభుత్వం ప్రజలకు చేరువ అవుతుందని కుమరంభీం ఆసిఫాబాద్ జిల్లా కలెక్టర్ కె.హరిత అన్నారు. కాగజ్జగర్ మున్సిపాలిటీ పరిధిలోని 27వ వార్డు సోగాంబస్టిలో నిర్వహించిన 99 రోజుల ప్రజాపాలన కార్యక్రమంలో పాల్గొన్నారు. ఈ సందర్భంగా కలెక్టర్ మాట్లాడుతూ రాబోయే వరాకాలాన్ని దృష్టిలో ఉంచుకుని ప్రతిఒక్కరూ పరిసరాలను పరిశుభంగా ఉంచుకోవాలని సూచించారు. ప్రజారోగ్య పరిరక్షణలో పరిశుభ్రత కీలకమని పేర్కొన్నారు. అలాగే ప్రతి కుటుంబం తమ పిల్లలను ప్రభుత్వ పాఠశాలలో చేర్పించి ప్రభుత్వం అందిస్తున్న నాణ్యమైన విద్యా అవకాశాలను సద్వినియోగం చేసుకోవాలని కోరారు. అనంతరం డబుల్ బెడ్రూం ఇళ్లకు ఎంపికైన లబ్ధిదారులకు ప్రాసీడింగ్ పంపిణీ చేశారు. ప్రభుత్వం అమలు చేస్తున్న సంక్షేమ పథకాల ఫలాలూ అర్హులైన ప్రతి కుటుంబానికి చేరేలా చర్యలు తీసుకుంటున్నట్లు తెలిపారు. ఈ కార్యక్రమంలో మున్సిపల్ చైర్మన్ పాహాన్ సుల్తానా, మున్సిపల్ కమిషనర్ తిరుపతి, వివిధ శాఖల అధికారులు, 27వ వార్డు కౌన్సిలర్ సిద్ధం రాజేశ్వరి శ్రీనివాస్, వార్డు ప్రజలు పాల్గొన్నారు.

రిజిస్ట్రేషన్ స్టాంప్ డ్యూటీ తగ్గించు రైతులకు ఊరట

ఉద్యమ కెరటం, సత్తుపల్లి: ఖమ్మం జిల్లా వేంసూర్ మండలంలోని అమ్మపాలెం రెవెన్యూ పరిధిలో రైతులు ఎదుర్కొంటున్న రిజిస్ట్రేషన్ స్టాంప్ డ్యూటీ సమస్యకు పరిష్కారం లభించింది. స్టాంప్ డ్యూటీని తగ్గించడంతో రైతులకు భారీ ఊరట కలిగిందని మండల కాంగ్రెస్ పార్టీ నాయకులు పుచ్చకాయల కాంతారెడ్డి, అమ్మపాలెం గ్రామ సర్పంచ్ పెద్దగొండ్ల ప్రసన్న ధర్మారావు తెలిపారు. అమ్మపాలెం గ్రామానికి చెందిన సుమారు 50 మంది రైతుల 80 ఏకరాల భూములకు గతంలో పొరపాటున రూ.35లక్షల మేర రిజిస్ట్రేషన్ స్టాంప్ డ్యూటీ నమోదైంది. దీంతో భూముల క్రయవిక్రయాల సమయంలో రైతులు తీవ్ర ఇబ్బందులు ఎదుర్కొంటూ, ఎకరానికి సుమారు రూ.4లక్షల వరకు స్టాంప్ డ్యూటీ చెల్లించాల్సిన పరిస్థితి ఏర్పడింది. ఈ సమస్యను రైతులు, స్థానిక నాయకులు రాష్ట్ర రెవెన్యూ శాఖ మంత్రి పొంగులేటి శ్రీనివాస్ రెడ్డి, సత్తుపల్లి ఎమ్మెల్యే డాక్టర్ మట్లా రాగమయి దయానంద్ దృష్టికి తీసుకెళ్లారు. దీనిపై స్పందించిన వారు ప్రత్యేక చొరవ తీసుకుని అధికారులతో చర్చించి సమస్య పరిష్కారానికి చర్యలు చేపట్టారు. వారి కృషి ఫలితంగా స్టాంప్ డ్యూటీ తగ్గించడంలో రైతులు ఆనందం వ్యక్తం చేశారు. ఈ సందర్భంగా రైతులకు న్యాయం జరిగేలా కృషి చేసిన మంత్రి పొంగులేటి శ్రీనివాస్ రెడ్డి, ఎమ్మెల్యే డాక్టర్ మట్లా రాగమయి దయానంద్ రైతులు, కాంగ్రెస్ పార్టీ నాయకులు కృతజ్ఞతలు తెలిపారు.

పారిశుధ్య నిర్వహణలో ప్రజల భాగస్వామ్యం అవసరం



మున్సిపల్ చైర్మన్ ఆకాష్, వైస్ చైర్మన్ ఎం.డి.అహ్మద్

ఉద్యమ కెరటం, ఆసిఫాబాద్ టౌన్ : పట్టణాన్ని పరిశుభ్రంగా, పచ్చగా మార్చడమే మన అందరి లక్ష్యం కావాలని మున్సిపల్ చైర్మన్ ఆకాష్, వైస్ చైర్మన్ ఎం.డి.అహ్మద్ అన్నారు. బుధవారం పట్టణంలోని జనకాపూర్ లోని రైతు వేదికలో మున్సిపల్ అధ్యక్షులలో 1, 13, 14, 15 వార్డుల ప్రత్యేక సభలు నిర్వహించారు. ఈ సందర్భంగా వారు మాట్లాడుతూ పారిశుధ్య నిర్వహణ కేవలం మున్సిపల్ సిబ్బంది బాధ్యత మాత్రమే కాదని, ఇందులో ప్రతి ఒక్క ఖోరుడి భాగస్వామ్యం ఎంతో అవసరమని పేర్కొన్నారు. ఇండ్లలో ఉత్పత్తయ్యే తడి, పొడి చెత్తను వేరు చేసి మున్సిపల్ వాహనాలకే అందించాలి తప్ప రోడ్లపై, డ్రైనేజీలో వేయవద్దని కోరారు.

వార్డు సభల ద్వారా ప్రజల నుంచి వచ్చే విజ్ఞప్తులను, సమస్యలను ఎప్పటికప్పుడు రికార్డు చేస్తున్నామని తెలిపారు. వరాకాలం ముంచుకొస్తున్న తరుణంలో డోమల నివారణకు, సీజనల్ వ్యాధులు ప్రబలకుండా ఉండేందుకు వార్డులలో ప్రత్యేక పారిశుధ్య డ్రైవ్స్ నిర్వహిస్తామన్నారు. త్వరలోనే అన్ని వార్డులలో మౌలిక వసతుల కల్పన పూర్తి చేస్తామని ఆయన హామీ ఇచ్చారు. వార్డుల

వారిగా ప్రజలు ఇచ్చిన దరఖాస్తులను స్వీకరించారు. అనంతరం వారు రైతు వేదిక ఆవరణలో మొక్కలు నాటారు. ఈ కార్యక్రమంలో మున్సిపల్ కమిషనర్ అంజయ్య, మున్సిపల్ ఫోర్ లీడర్ అబ్దుల్లా, కౌన్సిలర్ వి.ఎన్. విద్యుత్ శాఖ ఏకా కే.లక్ష్మీ రాజం, మున్సిపల్ ఏకా సవీన్, మున్సిపల్ సిబ్బంది పలువురు నాయకులు తదితరులు పాల్గొన్నారు.

నిత్యావసరాలు, ఇంధన ధరలను తక్షణమే తగ్గించాలి

సీపీఐ డిమాండ్

ఉద్యమ కెరటం, ఆసిఫాబాద్ టౌన్: దేశంలో అడ్డాఅడుపూ లేకుండా పెరుగుతున్న పెట్రోల్, డీజిల్, వంటగ్యాస్, నిత్యావసర వస్తువుల ధరలను తక్షణమే తగ్గించాలని భారత కమ్యూనిస్టు పార్టీ (సీపీఐ) జిల్లా సమితి డిమాండ్ చేసింది. బుధవారం సీపీఐ రాష్ట్ర సమితి పిలుపులో భాగంగా జిల్లా కేంద్రంలోని కలెక్టరేట్ లో జిల్లా రెవెన్యూ డివిజన్ దాసరి వేణుకు పార్టీ నాయకులు వినతిపత్రాన్ని సమర్పించారు. ఈ సందర్భంగా సీపీఐ జిల్లా కార్యదర్శి బద్రి సాయికుమార్ మాట్లాడుతూ కేంద్రంలోని బీజేపీ పాలనలో సామాన్య, మధ్యతరగతి ప్రజల బతుకులు భారంగా మారాయని మండిపడ్డారు. 'అచ్చే దిన' వసాయని నమ్మబలికే, నేడు కార్పొరేట్ సంస్థలకు లక్షల కోట్ల రూపాయల పన్ను రాయితీలు ఇస్తూ, సామాన్యులపై మాత్రం పన్నుల భారం

వేస్తున్నారని విమర్శించారు. 2014లో పోలిస్ట్రీ పెట్రోల్ ధర రూ.72 నుండి రూ.111 కి, డీజిల్ రూ.55 నుండి రూ.103 కి, గృహ వినియోగ గ్యాస్ సిలిండర్ ధర రూ.410 నుండి ఏకంగా రూ.1240 కి చేరిందని ఆగ్రహం వ్యక్తం చేశారు. అలాగే రూ.90 లోపు ఉన్న సస్పెన్షన్ ఆయిల్ రూ.160 కి, రూ.75 ఉన్న కండిపప్పు రూ.165 కి పెరిగి కుటుంబం బద్దెబ్బలను అతలాకుతలం చేస్తున్నాయని ఆవేదన వ్యక్తం చేశారు. మార్కెట్లో నల్లబజారును, కృత్రిమ కొరతను సృష్టిస్తున్న అక్రమ వ్యాపారులపై కఠిన చర్యలు తీసుకోవాలని, పేదలకు సబ్సిడీపై రేషన్ వస్తువులను అందించాలని డిమాండ్ చేశారు. ఈ కార్యక్రమంలో సీపీఐ జిల్లా సహాయ కార్యదర్శి అశ్వకుమార్ చిరంజీవి, జిల్లా కార్యదర్శి సభ్యులు



ఎస్ తిరుపతి, మారం శ్రీనివాస్, జిల్లా సమితి సభ్యులు కాంధ్ర అజయ్ కుమార్, మిన చంద్రశేఖర్, కందుల మల్లేశ్ తదితరులు పాల్గొన్నారు.

ఓటర్ల ప్రత్యేక సమగ్ర సవరణ పకడ్బందీగా నిర్వహించాలి

జిల్లా అదనపు కలెక్టర్ వి.రాములు

ఉద్యమ కెరటం, తాండూర్: ఓటర్ల ప్రత్యేక సమగ్ర సవరణ కార్యక్రమాన్ని ఎలాంటి పొరపాట్లకు తావులేకుండా పకడ్బందీగా నిర్వహించాలని జిల్లా అదనపు కలెక్టర్ (రెవెన్యూ) వి.రాములు అధికారులను ఆదేశించారు. బుధవారం తాండూర్ మండల తహశీల్దార్ కార్యాలయాన్ని సందర్శించి సిబ్బందితో ఓటర్ల ప్రత్యేక సమగ్ర సవరణ కార్యక్రమం, సాదా బైనామా దరఖాస్తులు, భూభారతి పెండింగ్ దరఖాస్తుల పరిష్కారంపై సమీక్ష నిర్వహించారు. ఈ సందర్భంగా ఆయన మాట్లాడుతూ దేశ వ్యాప్తంగా



నిర్వహిస్తున్న మూడో విడత ప్రత్యేక సమగ్ర సవరణ కార్యక్రమంలో భాగంగా రాష్ట్ర వ్యాప్తంగా ఈనెల 25 నుంచి ప్రారంభమయ్యే ఓటర్ల సవరణ కార్యక్రమాన్ని సమర్థవంతంగా నిర్వహించాలని సూచించారు. బాలీ స్థాయి అధికారులు ప్రతి ఇంటిని సందర్శించేలా చర్యలు

తీసుకోవాలని, సూపర్వైజర్లు, ఏకాఆర్కెస్లు పనుల పరోగతిని నిరంతరం పర్యవేక్షించాలని తెలిపారు. ప్రజల భూ సమస్యల పరిష్కారం కోసం ప్రభుత్వం భూభారతి పోర్టల్ను అందుబాటులోకి తీసుకువచ్చిందని, పెండింగ్ ఉన్న దరఖాస్తుల పరిష్కారాన్ని వేగవంతం చేయాలని సూచించారు. సాదా బైనామా దరఖాస్తులను క్షేత్రస్థాయిలో విచారణ చేసి క్లుప్తంగా పరిశీలించి ఆమోదించాలన్నారు. కార్యాలయ సిబ్బంది సమయపాటన పాటించాలని, కార్యాలయానికి వచ్చే ప్రజలతో స్నేహపూర్వకంగా వ్యవహరించాలని, సర్టిఫికెట్లను నిబంధనల ప్రకారం నిర్ణీత గడువులో జారీ చేయాలని ఆదేశించారు. ఈ కార్యక్రమంలో తహశీల్దార్ యు.జ్యోత్స్న, డిప్యూటీ తహశీల్దార్ జె.కల్పన, ఆర్ఐఐలు టి.పద్మజా, టి.మురళీధర్ రావు, సంబంధిత అధికారులు పాల్గొన్నారు.

కాంగ్రెస్ ప్రజాపాలనతోనే సామాన్యుడికి న్యాయం

రెండున్నరేళ్లలో ప్రజా సంక్షేమం గడపగడపకూ చేరింది

యువజన కాంగ్రెస్ సోషల్ మీడియా జిల్లా అధ్యక్షుడు శ్రీకర్ గౌడ్

ఉద్యమ కెరటం, ఆదిలాబాద్: రాష్ట్రంలో కాంగ్రెస్ ప్రభుత్వం అధికారంలోకి వచ్చిన రెండున్నరేళ్ల కాలంలోనే సామాన్య, పేద ప్రజలకు నిజమైన ఆర్థిక భరోసా లభించిందని ఆదిలాబాద్ జిల్లా యువజన కాంగ్రెస్ సోషల్ మీడియా అధ్యక్షుడు, కోఆర్డినేటర్ శ్రీకర్ గౌడ్ అన్నారు. గత పాలకుల మాదిరిగా కేవలం హామీలకే పరిమితం కాకుండా, ప్రతి కుటుంబానికి నేరుగా లబ్ధి చేకూరేలా సంక్షేమ పథకాలను కాంగ్రెస్ ప్రభుత్వం అమలు చేస్తోందని పేర్కొన్నారు. బుధవారం విడుదల చేసిన ప్రకటనలో ఆయన మాట్లాడుతూ కాంగ్రెస్ పాలనలో మహిళలకు ఆర్థిక బలస్సుల్లో ఉచిత ప్రయాణ సౌకర్యం కల్పించడం ద్వారా ప్రతి మహిళకు డబ్బులు ఆదా అవుతోందన్నారు. అలాగే 200 యూనిట్ల

వరకు ఉచిత విద్యుత్ అందిస్తూ పేద కుటుంబాలపై అదనపు భారం లేకుండా ప్రభుత్వం చర్యలు తీసుకుంటోందని తెలిపారు. ఆరోగ్యశ్రీ పరిమితిని రూ.5లక్షల నుంచి రూ.10లక్షలకు పెంచడం ద్వారా జిల్లా లోని గిరిజనులు, ఆదివాసీలు, దళితులు, వెనుకబడిన వర్గాల పేదలకు మెరుగైన వైద్య సేవలు అందుతున్నాయని చెప్పారు. కార్పొరేట్ ఆసుపత్రుల్లో ఖరీదైన చికిత్సలు కూడా ఉచితంగా పొందే అవకాశం ఉందన్నారు. గత ప్రభుత్వ హయాంలో పేదల లీకేజీలతో యువత తీవ్ర నిరాశకు గురయ్యారని, కాంగ్రెస్ ప్రభుత్వం అధికారంలోకి వచ్చిన తర్వాత సుమారు 70వేల ప్రభుత్వ ఉద్యోగ నియామక ప్రకటనలు యువతకు అందించినట్లు తెలిపారు. రైతుల సంక్షేమాన్ని దృష్టిలో ఉంచుకుని రూ.2లక్షల వరకు పంట రుణాలను ఏకకాలంలో మాఫీ చేయడం ద్వారా రైతులకు ఆర్థిక ఊరటనిచ్చిందన్నారు. కేంద్రంలోని బీజేపీ, రాష్ట్రంలోని బీఆర్ఎస్ పార్టీలు అసత్య ప్రచారాలతో ప్రజలను తప్పుదోవ పట్టించే ప్రయత్నం చేస్తున్నాయని విమర్శించారు. ప్రజల జేబుల్లో



డబ్బులు మిగిలేలా చేస్తున్న కాంగ్రెస్ ప్రభుత్వానికి జిల్లా ప్రజలు ఎల్లప్పుడూ మద్దతుగా నిలుస్తారని ఆశాభావం వ్యక్తం చేశారు.

స్వచ్ఛ గ్రామం లక్ష్యంగా పరిశుభ్రతా పనులు

సర్పంచ్, ఉప సర్పంచ్ ఆధ్వర్యంలో ప్రత్యేక శుభ్రత కార్యక్రమం

ఉద్యమ కెరటం, జైసూర్: జైసూర్ మండలం జంగం గ్రామపంచాయతీ పరిధిలో గ్రామాన్ని పరిశుభ్రంగా ఉంచే లక్ష్యంతో సర్పంచ్ పెండూర్ అనుసయ అర్జున్, ఉప సర్పంచ్ సయ్యద్ సజ్జద్ అలీ ఆధ్వర్యంలో బుధవారం ప్రత్యేక పరిశుభ్రతా కార్యక్రమం నిర్వహించారు. ఇందులో భాగంగా గ్రామంలోని చెత్తాచెదారం, ఎండిపోయిన పొదలు, వ్యర్థాలను తొలగించి పరిసరాలను శుభ్రపర్చే పనులు చేపట్టారు. గ్రామపంచాయతీ సిబ్బంది, స్థానిక ప్రజల సహకారంతో



ప్రధాన వీధులు, బహిరంగ ప్రదేశాల్లో శుభ్రత పనులు నిర్వహించారు. ఈ సందర్భంగా సర్పంచ్ పెండూర్ అనుసయ అర్జున్ మాట్లాడుతూ గ్రామ ప్రజలు పరిశుభ్రత పట్ల బాధ్యతగా వ్యవహరించాలని,

ప్రతిఒక్కరూ తమ ఇళ్లు, పరిసరాలను పరిశుభ్రంగా ఉంచాలని కోరారు. పరిశుభ్రమైన వాతావరణంతో వ్యాధులు దూరమై ఆరోగ్యకరమైన జీవనం సాధ్యమవుతుందని తెలిపారు. ఉప సర్పంచ్ సయ్యద్ సజ్జద్ అలీ మాట్లాడుతూ గ్రామభివృద్ధిలో పరిశుభ్రతకు కీలకపాత్ర ఉందని పేర్కొన్నారు. స్వచ్ఛ గ్రామ నిరాణానికి ప్రజలందరూ సహకరించాలని, భవిష్యత్తులో కూడా ఇలాంటి పరిశుభ్రతా కార్యక్రమాలను నిరంతరం నిర్వహిస్తామని అన్నారు. గ్రామాన్ని ఆదర్శ గ్రామంగా తీర్చిదిద్దేందుకు ప్రజల భాగస్వామ్యం అవసరమని పిలుపు నిచ్చారు.

రోడ్డు భద్రత ప్రతి ఒక్కరి బాధ్యత

జిల్లా ఎస్పీ నితికా పంత్

ఉద్యమ కెరటం, ఆసిఫాబాద్ : రోడ్డు ప్రమాదాల నివారణకు ప్రతి ఒక్కరూ ట్రాఫిక్ నిబంధనలు పాటించాలని కుమురం ఖీమ్ ఆసిఫాబాద్ జిల్లా ఎస్పీ నితికా పంత్ పిలుపునిచ్చారు. రాష్ట్ర పోలీస్ శాఖ ప్రతిష్ఠాత్మకంగా చేపట్టిన "అరైవ్ అరైవ్" కార్యక్రమంలో భాగంగా, అలాగే తెలంగాణ రాష్ట్ర ప్రభుత్వం చేపట్టిన 'ప్రజా పాలన ప్రగతి ప్రణాళిక - 99' కార్యచరణ ప్రణాళిక గ్రామ సభల నేపథ్యంలో జిల్లా వ్యాప్తంగా అన్ని పోలీస్ స్టేషన్ ల పరిధిలో రోడ్డు భద్రతపై విస్తృత అవగాహన కార్యక్రమాలు నిర్వహించారు. ఇందులో భాగంగా ఆసిఫాబాద్ ప్రభుత్వ మెడికల్ కళాశాలలో ఏర్పాటు చేసిన ప్రత్యేక

అవగాహన సదస్సుకు జిల్లా ఎస్పీ నితికా పంత్ ముఖ్య అతిథిగా హాజరై వైద్య విద్యార్థులకు రోడ్డు భద్రతా ప్రమాణాలపై అవగాహన కల్పించారు. ద్వితీయ వాహన దారులు తప్పనిసరిగా హెల్మెట్ ధరించాలని, మితిమీరిన వేగాన్ని తగ్గించి రోడ్డు ప్రమాదాలు జరగకుండా తగిన జాగ్రత్తలు తీసుకోవాలని ఆమె సూచించారు. ఈ సందర్భంగా విద్యార్థులందరి చేత రోడ్డు భద్రతా నియమాలు పాటిస్తామని, బాధ్యతాయుతంగా వాహనాలు నడుపుతామని ఎస్పీ ప్రతిజ్ఞ చేయించారు. జిల్లా ఎస్పీ ఆదేశాల మేరకు ఈ రోజు ఒక్కరోజే జిల్లా వ్యాప్తంగా వివిధ పోలీస్ స్టేషన్ల పరిధిలోని 68 గ్రామ సభలలో ఈ "అరైవ్ అరైవ్" కార్యక్రమాన్ని



పోలీసులు విజయవంతంగా నిర్వహించి, అపోక్, ప్రభుత్వ వైద్య కళాశాల ఇన్సార్పి, ప్రజలకు యువతకు రోడ్డు భద్రతపై అవగాహన కల్పించారు. ఈ కార్యక్రమంలో జిల్లా అదనపు ఎస్పీ (అడిఎస్) చిత్రంజన్, ఆసిఫాబాద్ డిఎస్పీ

నూతన జీఎంసీ కలిసిన ప్రజాప్రతినిధులు



ఉద్యమ కెరటం, తాండూర్: బెల్లంపల్లినిగంజేటి ఏరియా నూతన జనరల్ మేనేజర్ (జీఎం)గా బాధ్యతలు స్వీకరించిన రమేష్కు తాండూర్ మండలానికి చెందిన ప్రజాప్రతినిధులు బుధవారం గోలేటిలోని జీఎం కార్యాలయంలో మర్యాదపూర్వకంగా కలిశారు. ఈ సందర్భంగా నూతన జీఎంకు శుభాకాంక్షలు తెలియజేసి శాలువాతో ఘనంగా సన్మానించారు. సింగరేణి సంస్థ అభివృద్ధిలో పాటు పరిసర గ్రామాల అభ్యున్నతికి కృషి చేయాలని ఆకాంక్షించారు. ఈ కార్యక్రమంలో మంచినీటి జిల్లా కాంగ్రెస్ పార్టీ ఉపాధ్యక్షులు ఎస్.రవీందర్ రెడ్డి, మాదారం సర్పంచ్ కుప్పప్పలి లక్ష్మణ్, ఉప సర్పంచ్ సూరం దామోదర్ రెడ్డి, నీలూరుపల్లి గ్రామ సర్పంచ్ పోవేటి తిరుపతి, నర్సాపూర్ గ్రామ సర్పంచ్ పరవత్ రావు, ఉప సర్పంచ్ ప్రభాత్ రావు, నాయకులు తదితరులు పాల్గొన్నారు.

నూతన బోర్డర్లు భూమిపూజ



ఉద్యమ కెరటం, తాండూర్: మండలంలోని నర్సాపూర్ గ్రామంలో తాగునీటి అవసరాల కోసం ఏర్పాటు చేయనున్న నూతన బోర్డర్ల పనులకు బుధవారం భూమిపూజ నిర్వహించారు. గ్రామ సర్పంచ్ పరవత్ రావు, మంచినీటి జిల్లా డివీజన్ ఉపాధ్యక్షులు సురం రవీందర్ రెడ్డి పనులను ప్రారంభించారు. ఈ సందర్భంగా సర్పంచ్ పరవత్ రావు మాట్లాడుతూ గ్రామంలో తాగునీటి సమస్యను దృష్టిలో ఉంచుకుని డిఎంఎఫ్ నిధుల ద్వారా బోర్డర్ల మంజూరైందన్నారు. ఇందుకు డివీజన్ ఉపాధ్యక్షులు సురం రవీందర్ రెడ్డి కృషి, బెల్లంపల్లిఎమ్మెల్యే గడ్డం విశ్వేంద్ వెంకటస్వామి సహకారం కారణమని తెలిపారు. గ్రామ ప్రజలకు తాగునీటి ఇబ్బందులు లేకుండా చర్యలు చేపడుతున్నామని పేర్కొన్నారు. ఈ కార్యక్రమంలో మాదారం, నీలూరుపల్లి గ్రామాల సర్పంచులు కుప్పప్పలి లక్ష్మణ్, పోవేటి తిరుపతి, ఉప సర్పంచులు ప్రభాతాపు, సూరం దామోదర్ రెడ్డి, వారు సభ్యులు తోడనం బాబు, జేనేని రజిత, ఆత్రం గౌరబాబు, గ్రామస్తులు మడవి మాణిక్యం, భగవత్రాపు, రాజు తదితరులు పాల్గొన్నారు.

వాహనదారులు ట్రాఫిక్ నియమాలను తప్పనిసరిగా పాటించాలి

• కొమురంభిం చౌక్లో నూతన సిగ్నల్స్ ప్రారంభించిన రాష్ట్ర డిజిపీ సి.వి. ఆనంద్



ఉద్యమ కెరటం, ఆదిలాబాద్: వాహనదారులు ట్రాఫిక్ నియమాలను తప్పనిసరిగా పాటించాలని రాష్ట్ర డిజిపీ సి.వి. ఆనంద్ అన్నారు. ఆదిలాబాద్ పట్టణంలో పెరుగుతున్న ట్రాఫిక్ రద్దీని నియంత్రించడంతో పాటు రోడ్డు భద్రతను మెరుగ్ చేసే లక్ష్యంతో కొమురంభిం చౌక్లో నూతనంగా ఏర్పాటు చేసిన ట్రాఫిక్ సిగ్నల్ వ్యవస్థను బుధవారం ప్రారంభించారు. ఈ సందర్భంగా డిజిపీ మాట్లాడుతూ ఆధునిక ట్రాఫిక్ సిగ్నల్ వ్యవస్థలు ప్రమాదాలను తగ్గించడంలో కీలకపాత్ర పోషిస్తాయని పేర్కొన్నారు. ప్రజల సహకారంతోనే ప్రమాద రహిత సమాజ నిర్మాణం సాధ్యమవుతుందని అన్నారు. రాష్ట్ర డిజిపీగా బాధ్యతలు చేపట్టిన అనంతరం తొలిసారిగా ఆదిలాబాద్ జిల్లాకు వచ్చిన సి.వి. ఆనంద్కు జిల్లా అధికారులు, ప్రజాప్రతినిధులు ఘన స్వాగతం పలికారు. ఈ సందర్భంగా మార్కెట్ కమిటీ చైర్మన్ బోరంపల్లి శ్రీకాంత్ రెడ్డి డిజిపీని శాలువాతో సన్మానించి పుష్పగుచ్ఛం అందజేశారు. పట్టణంలోని అత్యంత రద్దీ ప్రాంతమైన కొమురంభిం చౌక్లో ట్రాఫిక్ సిగ్నల్ ఏర్పాటు చేయడం ద్వారా వాహనాల రాకపోకలు క్రమబద్ధీకరణ అవడంతో పాటు ప్రమాదాలు తగ్గతాయని స్థానికులు హర్షం వ్యక్తం చేస్తున్నారు. ఈ కార్యక్రమంలో జిల్లా కలెక్టర్ రాజ్ కుమార్, జిల్లా ఎస్పీ అఖిల్ మహేశ్వర్, సానిక్ ఎమ్మెల్యే పాయల్ శంకర్, డిఎస్పీ జీవన్ రెడ్డి, ఉపాధ్యక్షులు ఎస్పీ రుత్వికా సాయి కొట్ల, అడిషనల్ ఎస్పీ సురేందర్ రావు, మున్సిపల్ చైర్మన్ బండారి అనూప, జిల్లా గ్రంథాలయ సస చైర్మన్ మల్లెపాల నర్సయ్య, చన్నాస్ సీబి సునీల్ కుమార్, ట్రాఫిక్ సీబి ప్రణయ్ కుమార్, ఎస్పీలు దేవేందర్ రావు, మనీష్, ఇతర పోలీసు అధికారులు, ప్రజాప్రతినిధులు పాల్గొన్నారు.

జర్నల్ భాషా శిక్షణతో విదేశీ ఉపాధి అవకాశాలు

- యువత అవకాశాలను అందించుకోవాలి
- రాష్ట్ర మంత్రి గడ్డం వివేకానంద



ఉద్యమ కెరటం, మంచినీటి: జర్నల్ భాషా శిక్షణ ద్వారా విదేశాల్లో ఉపాధి అవకాశాలను పెంపొందించుకోవచ్చని రాష్ట్ర కార్మిక, ఉపాధి శిక్షణ, కర్మాగార, గనులు-భూగర్భ శాఖ మంత్రి గడ్డం వివేకానంద అన్నారు. బుధవారం టాస్క్ ఆధ్వర్యంలో మండలమై పట్టణంలోని ఇల్లందు క్లబ్ హౌస్ లో జర్నల్ భాషా శిక్షణ కార్యక్రమంలో పాల్గొన్నారు. ఈ సందర్భంగా మంత్రి మాట్లాడుతూ ప్రపంచ వ్యాప్తంగా, ముఖ్యంగా జర్నల్ లో నైపుణ్యం కలిగిన యువతకు భారీగా ఉద్యోగ అవకాశాలు ఉన్నాయని తెలిపారు. నర్సింగ్, సాంకేతిక, పారిశ్రామిక రంగాల్లో లక్షలాది ఉద్యోగ ఖాళీలు ఉన్నాయని, తెలంగాణ యువత ఆ అవకాశాలను సద్వినియోగం చేసుకునేందుకు రాష్ట్ర ప్రభుత్వం టాస్క్ ద్వారా జర్నల్ భాషా శిక్షణ అందిస్తోందన్నారు. యువత స్థానికతకు పరిమితం కాకుండా ప్రపంచ సాయి అవకాశాల కోసం ముందుకు సాగాలని సూచించారు. జర్నల్ లో వారానికి 32 నుంచి 35 గంటల పని సమయం మాత్రమే ఉండడంతో పాటు నెలకు రూ.2.5 లక్షలకుపైగా ఆదాయం పొందే అవకాశాలు ఉన్నాయని పేర్కొన్నారు. ప్రైవేట్ ఏజెన్సీల మోసాలకు గురికాకుండా ప్రభుత్వ సంస్థల ద్వారా శిక్షణ పొంది విదేశీ ఉద్యోగాలు పొందాలని సూచించారు. ఇప్పటికే ఈ కార్యక్రమం

సెఫండ్ అందజేసామని అన్నారు. యువతలో క్రమశిక్షణ, పట్టుదల, లక్ష్యసాధన ఉండాలని, జర్నల్ భాషను ప్రతిరోజూ సాధన చేస్తే విదేశీ ఉద్యోగాల సాధన సులభమవుతుందని పేర్కొన్నారు. మండలమైలో ప్రారంభమైన ఈ కార్యక్రమాన్ని రాష్ట్రానికి ఆదర్శంగా తీర్చిదిద్దేందుకు ప్రతి వారం శిక్షణ కేంద్రాన్ని సందర్శిస్తూనే తెలిపారు. అంతకుముందు క్లబ్ ఆవరణలో మొక్కలు నాటి, జర్నల్ భాషా శిక్షణలో టీటూ సర్టిఫికేషన్ పూర్తి చేసిన మరియస్ పాసల్, హుబా ఫాతిమా అలకు ఆఫర్ లెటర్లు అందజేశారు. ఈ కార్యక్రమంలో జిల్లా అదనపు కలెక్టర్ పి.చంద్రయ్య, తహశీల్దార్ సతీష్ చమార్, మున్సిపల్ కమిషనర్ రాజలింగం, టాస్క్ జనరల్ మేనేజర్ రాధాకృష్ణ, టూమ్స్ మేనేజర్ నాగభారతి, అధికారులు, శిక్షకులు, యువత, ప్రజాప్రతినిధులు పాల్గొన్నారు.



పర్యావరణ పరిరక్షణ ప్రతిఒక్కరి బాధ్యత

ఉద్యమ కెరటం, నేరడిగొండ: పర్యావరణ పరిరక్షణ ప్రతిఒక్కరి బాధ్యత అని డిప్యూటీ ఎస్పీఆర్.ఎ. సవిత అన్నారు. ప్రజాపాలన-ప్రగతి ప్రణాళిక కార్యక్రమంలో భాగంగా మండలంలోని లఖంపూర్ గ్రామంలో బుధవారం అటవీ శాఖ ఆధ్వర్యంలో పర్యావరణ వారోత్సవాలను ఘనంగా నిర్వహించారు. ఈ సందర్భంగా పర్యావరణ పరిరక్షణపై గ్రామస్తులకు అవగాహన కల్పించారు. అనంతరం ఆమె మాట్లాడుతూ ప్రకృతి సమతుల్యతను కాపాడటంలో మొక్కల పాత్ర అత్యంత కీలకమని పేర్కొన్నారు. భావి తరాలకు

స్వచ్ఛమైన వాతావరణం, స్వచ్ఛమైన గాలిని అందించాలంటే ప్రతిఒక్కరూ తమ ఇంటి పరిసరాల్లో మొక్కలు నాటాలని పిలుపునిచ్చారు. మొక్కలు నాటడమే కాకుండా వాటిని సంరక్షించడం కూడా అందరి బాధ్యత అని తెలిపారు. ఈ సందర్భంగా గ్రామ సర్పంచ్ సెడ్యకి సుజాత గంగాధర్, ఎఫ్.డి. రాజేందర్, గ్రామ పబ్లిక్ వార్డు సభ్యులు, అటవీ శాఖ సిబ్బంది, గ్రామస్తులు పాల్గొని మొక్కలు నాటారు. పర్యావరణ పరిరక్షణకు ప్రతిఒక్కరూ తమవంతు బాధ్యత నిర్వహించాలని ప్రతిజ్ఞ చేశారు.



ఇంటి గోడ కూలి బాలిక మృతి

- అచలాపూర్లో విషాదం
- ఆడుకుంటున్న సమయంలో ప్రమాదం

తీవ్రంగా గాయపడి అక్కడికక్కడే మృతి చెందింది. ఘటనలో మరో కొందరు పిల్లలకు స్వల్ప గాయాలైనట్లు సమాచారం. మృతురాలు తాండూర్ మండల కేంద్రంలోని వాణినికేతన్ పాఠశాలలో చదువుతున్నట్లు ఆమె తండ్రి శేఖర్ తెలిపారు. బాలిక మృతితో కుటుంబ సభ్యులు, గ్రామస్తులు తీవ్ర విషాదంలో మునిగిపోయారు. సమాచారం అందుకున్న తాండూర్ ఏఎస్సెస్ రాజమౌళి ఆధ్వర్యంలో పోలీసులు సంఘటనా స్థలానికి చేరుకుని వివరాలు సేకరించారు. ఈ ఘటనపై కేసు నమోదు చేసి దర్యాప్తు చేపట్టినట్లు పోలీసులు తెలిపారు.



జాతీయ లోక్ అదాలత్ను విజయవంతం చేయండి



- బోధ జూనియర్ సివిల్ జడ్జి కె.సందీప్

ఉద్యమ కెరటం, నేరడిగొండ (బోధ): ఈనెల 20వ తేదీన బోధ జూనియర్ సివిల్ జడ్జి కోర్టు పరిధిలో నిర్వహించనున్న జాతీయ లోక్ అదాలత్ను కక్షిదారులు సద్వినియోగం చేసుకొని విజయవంతం చేయాలని బోధ జూనియర్ సివిల్ జడ్జి కె.సందీప్ పిలుపునిచ్చారు. జాతీయ లోక్ అదాలత్ నిర్వహణ నేపథ్యంలో బుధవారం కోర్టు ప్రాంగణంలో న్యాయవాదులతో ఏర్పాటు చేసిన సమన్వయ సమావేశంలో మాట్లాడారు. లోక్ అదాలత్ ద్వారా కేసులను పరిష్కరించుకోవడం ద్వారా

సమయం, ధనం ఆదా కావడంతో పాటు ఇరువర్గాల మధ్య సత్సంబంధాలు కొనసాగుతాయని తెలిపారు. కక్షిదారులు ఈ అవకాశాన్ని వినియోగించుకునేలా న్యాయవాదులు ప్రత్యేక చొరవ తీసుకోవాలని, అత్యధిక సంఖ్యలో కేసులను రాజీ మార్గంలో పరిష్కరించేందుకు కృషి చేయాలని సూచించారు. లోక్ అదాలత్ ద్వారా త్వరితగతిన, సులభంగా న్యాయం పొందే అవకాశం ఉందని పేర్కొన్నారు. ఈ సమావేశంలో ఏజిపీ పంధ్రం శంకర్, బార్ అసోసియేషన్ కార్యదర్శి రూపేందర్ సింగ్, న్యాయవాదులు ఆడెపు హరిష్, మహేశ్, గంగసాగర్, సందేశ్ తదితరులు పాల్గొన్నారు.

ఎస్ఐఆర్ ఓటర్ల మ్యాపింగ్కు విజయవంతం చేయాలి

జిల్లా కలెక్టర్ రాజర్షిషా



ఉద్యమ కెరటం, ఆదిలాబాద్: ఎస్ఐఆర్-2002 ఓటర్ల మ్యాపింగ్ ప్రక్రియలో జిల్లా ప్రజలు చురుకుగా పాల్గొని విజయవంతం చేయాలని జిల్లా కలెక్టర్ రాజర్షిషా పిలుపునిచ్చారు. తాను కూడా తన ఓటును ఎస్ఐఆర్ ఎలక్ట్రాల్ రోల్స్ మ్యాపింగ్ చేసుకున్నట్లు తెలిపారు. ఈ సందర్భంగా కలెక్టర్ మాట్లాడుతూ 2002లో నిర్వహించిన ప్రత్యేక సర్వే (ఎస్ఐఆర్) సమయంలో తనకు ఓటు హక్కు లేకపోవడంతో అప్పట్లో బీహోర్లో నమోదైన తన తండ్రి ఓటరు వివరాలను కేంద్ర ఎన్నికల సంఘం వెబ్సైట్లోని 'సెర్చ్ బై ఎలెక్ట్రాల్ నేమ్' సదుపాయం ద్వారా గుర్తించానన్నారు. కేవలం ఐదు ప్రాథమిక వివరాలు నమోదు చేసి ఓటరు సమాచారాన్ని కనుగొని, అనంతరం బీఎల్ఓ యాప్ ద్వారా మ్యాపింగ్ ప్రక్రియను పూర్తి చేసినట్లు వివరించారు. ఈ ప్రక్రియ చాలా సులభమని పేర్కొన్నారు. తెలంగాణలో పాత ఓటరు నమోదు ఉన్నవారు రాష్ట్ర ప్రధాన ఎన్నికల అధికారి వెబ్సైట్ ద్వారా కూడా వివరాలను తెలుసుకోవచ్చని తెలిపారు. ముఖ్యంగా ఆదిలాబాద్ పట్టణం, మావల ప్రాంతాల ఓటర్లు ఈ అవకాశాన్ని వినియోగించుకోవాలని కోరారు. ఓటర్ల మ్యాపింగ్కు ఈనెల 24వ తేదీ వరకు గడువు ఉందని, అనంతరం జూన్ 25 నుంచి బీఎల్ఓలు ఇంటింటికీ వెళ్లి ఎన్యూచేప్స్ పాఠా పంపిణీ చేపడతారని తెలిపారు. గడువులోపు అర్హులైన ప్రతి ఓటరు తమ వివరాలను మ్యాపింగ్ చేసుకొని ఎన్నికల ప్రక్రియలో భాగస్వాములు కావాలని విజ్ఞప్తి చేశారు.

కలెక్టర్ను మర్యాదపూర్వకంగా కలిసిన నూతన డీఎంహెచ్ఓ



ఉద్యమ కెరటం, ఆదిలాబాద్: ఆదిలాబాద్ జిల్లా నూతన వైద్య ఆరోగ్య శాఖాధికారి డీఎంహెచ్ఓ(ఓ) బాధ్యతలు స్వీకరించిన డాక్టర్ పి.సాధన బుధవారం జిల్లా కలెక్టర్ రాజర్షిషాను ఆయన క్యాంప్ కార్యాలయంలో మర్యాదపూర్వకంగా కలిశారు. ఈ సందర్భంగా కలెక్టర్లు పుష్పగుచ్ఛం అందజేశారు. కలెక్టర్ రాజర్షిషా నూతన బాధ్యతలు చేపట్టిన డాక్టర్ సాధనకు శుభాకాంక్షలు తెలిపారు. జిల్లాలో వైద్య, ఆరోగ్య శాఖ కార్యకలాపాలను మరింత సమర్థవంతంగా నిర్వహించాలని సూచించారు. ముఖ్యంగా ప్రభుత్వ ఆసుపత్రులకు వచ్చే రోగులకు నాణ్యమైన వైద్య సేవలు అందేలా ప్రత్యేక దృష్టి సారించాలని పేర్కొన్నారు. ప్రభుత్వ లక్ష్యాలకు అనుగుణంగా ప్రజలకు మెరుగైన ఆరోగ్య సేవలు అందించేందుకు కృషి చేయాలని, బాధ్యతాయుతంగా విధులు నిర్వహించాలని సూచించారు. ఈ కార్యక్రమంలో రిమ్స డైరెక్టర్ జైసింగ్ రాథోడ్, అదనపు వైద్య ఆరోగ్య శాఖాధికారి మనోహర్, డాక్టర్ సరేందర్ రాథోడ్ తదితరులు పాల్గొన్నారు.

అర్బులకు డబుల్ బెడ్రూం ఇళ్ల పట్టాల పంపిణీ



ఉద్యమ కెరటం, కాగజ్జగర్: కాగజ్జగర్ మున్సిపాలిటీ పరిధిలోని 25వ వార్డులో బుధవారం ప్రజాపాలన కార్యక్రమాన్ని నిర్వహించారు. ఈ కార్యక్రమంలో ప్రజలకు ప్రభుత్వ సంక్షేమ పథకాలు, ప్రజా సమస్యల పరిష్కారంపై అవగాహన కల్పించారు. రాబోయే వరాకాలాన్ని దృష్టిలో ఉంచుకొని పరిశుభ్రతను పరిశుభ్రంగా ఉంచుకోవాలని, దోపిడీ వ్యాప్తిని నివారించేందుకు తగిన జాగ్రత్తలు తీసుకోవాలని అధికారులు ప్రజలకు సూచించారు. అలాగే తమ పిల్లలను ప్రభుత్వ పాఠశాలలో చేర్పించి నాణ్యమైన విద్యను అందించాలని అవగాహన కల్పించారు. కార్యక్రమానికి హాజరైన మున్సిపల్ చైర్మన్ షాహిద్ సుల్తాన్ అర్బులైన లబ్ధిదారులకు డబుల్ బెడ్రూం ఇళ్ల పట్టాలను పంపిణీ చేశారు. ప్రజల సమస్యలను తెలుసుకొని వాటి పరిష్కారానికి అధికారులు చర్యలు తీసుకోవాలని సూచించారు. ఈ కార్యక్రమంలో మున్సిపల్ కమిషనర్ తిరుపతి, వివిధ శాఖల అధికారులు, 25వ వార్డు కౌన్సిలర్ దుర్గం సూరజ్, వార్డు ప్రజలు పాల్గొన్నారు.

గంజాయి నిర్మూలన, రోడ్డు భద్రతపై ప్రజల్లో అవగాహన పెరగాలి

- యువత మాదకద్రవ్యాలకు వ్యతిరేకంగా, రోడ్డు ప్రమాదాల నివారణకు కలిసికట్టుగా కృషి చేయాలి
- తోషం గ్రామసభలో రాష్ట్ర డీజీపీ సీబీ ఆనంద్



ఉద్యమ కెరటం, ఆదిలాబాద్: ప్రజాపాలన- ప్రగతి ప్రణాళికలో భాగంగా ఆదిలాబాద్ జిల్లా గుడిహాత్పూర్ మండలంలోని తోషం గ్రామంలో బుధవారం నిర్వహించిన గ్రామసభలో డీజీపీ సి.వి. ఆనంద్ పాల్గొన్నారు. గ్రామసభ ప్రారంభానికి ముందు ఆదివాసి సంస్కృతి, సంప్రదాయాల ప్రకారం గ్రామ పెద్దలు, గ్రామస్తులు డీజీపీకి ఘన స్వాగతం పలికారు. అనంతరం కొమరంబీం విగ్రహానికి పూలమాల వేసి నివాళులర్పించారు. ఈ సందర్భంగా గుస్పాడి కళాకారులు సాంప్రదాయ నృత్య ప్రదర్శనలతో ఆతిథులను ఆహ్వానిస్తూ కార్యక్రమం కొనసాగింది. ఈ సందర్భంగా గ్రామస్తులు, ఆదివాసీల సమస్యలను డీజీపీ ఆడిగి తెలుసుకున్నారు. ఈ సందర్భంగా డీజీపీ మాట్లాడుతూ యువత గంజాయి, ఇతర మాదకద్రవ్యాలకు దూరంగా ఉండాలని, మాదకద్రవ్యాలు వ్యక్తిగత జీవితాలతో పాటు కుటుంబాలు, సమాజంపై కూడా ప్రతికూల ప్రభావం చూపుతాయని తెలిపారు. యువత విద్య, క్రీడలు, ఉపాధి అవకాశాలపై దృష్టి సారించి ఉన్నత లక్ష్యాలను సాధించాలని సూచించారు. ఈ సందర్భంగా 30 మంది ఆటో డ్రైవర్లకు ప్రమాద సమయంలో ఉపయోగపడే ప్రభుత్వ చికిత్స కిట్లను పంపిణీ చేశారు. ప్రమాదాల సమయంలో రక్షణావాహిని నియంత్రించి ప్రాణాలను కాపాడడంలో ఈ కిట్లు ఎంతో ఉపయోగకరమని అన్నారు. అదేవిధంగా తోషం, తోషం తాండా, రాగాపూర్, బోరమద్ది, పూనగూడ, తోయిగూడ గ్రామాలకు చెందిన ఆదివాసి యువత చదువుతో పాటు క్రీడల్లోనూ రాణించాలని ఆకాంక్షిస్తూ ఐదు వాలీబాల్ కిట్లను అందజేశారు. గ్రామసభలో పాల్గొన్న సుమారు 200 మంది ప్రజలకు హెల్మెట్లను పంపిణీ చేసి, హెల్మెట్ ప్రాణ రక్షణలో కీలకపాత్ర పోషిస్తుందని వివరించారు. ప్రతిఒక్కరూ ద్వైచక్ర వాహనం నడిపే సమయంలో తప్పనిసరిగా హెల్మెట్ ధరించాలని, రోడ్డు భద్రతా నియమాలు పాటించాలని సూచించారు. అలాగే కార్లలో ప్రయాణించే

సమయంలో సీట్ బెల్ట్ తప్పనిసరిగా ధరించాలని తెలిపారు. అరేష్.. అరేష్ కార్యక్రమంలో భాగంగా నిర్వహించిన ముగ్గుల పోలీస్ ప్రతిభ కనబర్చిన మహిళలకు ప్రథమ, ద్వితీయ, తృతీయ బహుమతులను అందజేశారు. రోడ్డు భద్రతపై కుటుంబ సభ్యుల్లో అవగాహన కల్పించడంలో మహిళల పాత్ర కీలకమని, వాహనాలు నడిపే వారు హెల్మెట్లు ధరించేలా ప్రోత్సహించాలని అన్నారు. యువతలో డ్రైవింగ్ లైసెన్స్ కలిగి ఉండాలనే సదుద్దేశంతో నిర్వహించిన డ్రైవింగ్ లైసెన్స్ మేళాలో పాల్గొన్న 75 మంది యువతకు లైసెన్స్ లైసెన్సులను అందజేశారు. ప్రతి వాహనదారుడు చెల్లుబాటు అయ్యే డ్రైవింగ్ లైసెన్స్ కలిగి ఉండాలని చెప్పారు. గతంలో లొంగిపోయిన ముగ్గురు మావోయిస్టులకు ఇళ్ల పట్టాలను అందజేశారు. ఈ కార్యక్రమంలో మల్టీజిఎస్-1 బజీ ఎస్.చంద్ర శేఖర్ రెడ్డి, జిల్లా కలెక్టర్ రాజర్షిషా, జిల్లా ఎస్పీ అఖిల్ మహాజన్, అదనపు ఎస్పీ పి.మౌనిక, ఉటూర్ ఏఎస్పీ రమ్యిక్ సాయి కొట్ల, గ్రామ సర్పంచ్, గ్రామ పెద్దలు, ప్రజలు, ఇతర అధికారులు పాల్గొన్నారు.



సీసీ కెమెరాలతో నేరాలు, ప్రమాదాల నియంత్రణ సాధ్యం



- రోడ్డు భద్రతపై ప్రజలు అప్రమత్తంగా ఉండాలి
- రాష్ట్ర మంత్రి గడ్డం వివేకానంద

ఉద్యమ కెరటం, మంజిర్యాల: సీసీ కెమెరాల ఏర్పాటు ద్వారా నేరాలు, రోడ్డు ప్రమాదాలను సమర్థవంతంగా నియంత్రించవచ్చని రాష్ట్ర కార్యక్రమ, ఉపాధి శిక్షణ, కర్మాగారాలు, గనులు-భూగర్భ శాఖ మంత్రి గడ్డం వివేకానంద అన్నారు. బుధవారం భీమారం మండల పోలీస్ స్టేషన్ పరిధిలో ఏర్పాటు చేసిన సీసీ కెమెరాలను రామగుండం పోలీస్ కమిషనర్ అంబర్ కిషోర్ రూ. డీజీపీ ఎ.భాస్కర్, జిల్లా అదనపు కలెక్టర్ పి.చంద్రయ్యతో కలిసి ప్రారంభించారు. ఈ సందర్భంగా మంత్రి మాట్లాడుతూ ఒక సీసీ కెమెరా వంద మంది పోలీసులతో సమానంగా పనిచేస్తూ ప్రతి అంశాన్ని రికార్డు చేస్తుందని అన్నారు. రోడ్డు ప్రమాదాల నివారణ, నేరాల నియంత్రణలో సీసీ కెమెరాలు కీలకపాత్ర పోషిస్తాయని తెలిపారు. ప్రతిఒక్కరూ ట్రాఫిక్ నిబంధనలు పాటిస్తూ హెల్మెట్, సీట్ బెల్ట్ ధరించడం ద్వారా ప్రాణాలను

రక్షించుకోవాలని సూచించారు. అనంతరం పోలీస్ స్టేషన్ ఆవరణలో మొక్కలు నాటారు. యువతను మాదకద్రవ్యాల బారిన పడకుండా కాపాడేందుకు సమాజమంతా కలిసి పని చేయాలని పిలుపునిచ్చారు. తదుపరి భీమారం మండల కేంద్రంలో నిర్వహించిన ప్రజాపాలన-ప్రగతి ప్రణాళిక 99 రోజుల గ్రామసభలో మంత్రి పాల్గొన్నారు. ఈ సందర్భంగా ప్రభుత్వం అమలు చేస్తున్న సంక్షేమ, అభివృద్ధి కార్యక్రమాలను వివరించారు. మహిళలకు ఆర్థికంగా బలోపేతం చేయడమే లక్ష్యంగా మహిళా సంఘాలకు ఆర్గీసీ బస్సులు, వడ్డీలేని రుణాలు, బ్యాంక్ లింకేజీ సౌకర్యాలు కల్పిస్తున్నట్లు పేర్కొన్నారు. ఇందిరమ్మ ఇళ్ల పథకం కింద చెన్నూర్ నియోజకవర్గానికి తొలి విడతలో 3,500 ఇళ్లు, రెండో విడతలో 2వేల ఇళ్లు కేటాయిస్తున్నట్లు తెలిపారు. అర్బులకు రేషన్ కార్డులు, సన్నబియ్యం, 200 యూనిట్ల ఉచిత విద్యుత్, పెన్షన్లు అందించే దిశగా ప్రభుత్వం కృషి చేస్తోందన్నారు. విద్య, వైద్య రంగాల అభివృద్ధికి ప్రభుత్వం ప్రత్యేక చర్యలు తీసుకుంటోందని, నియోజకవర్గంలో యంగ్ ఇండియా ఇంటిగ్రేటెడ్ పాఠశాలలు, అడ్వాన్స్డ్ టెక్నాలజీ సెంటర్లు ఏర్పాటు చేస్తున్నట్లు తెలిపారు. చెన్నూర్లో వంద పడకల

ఆసుపత్రిని త్వరలో ప్రారంభిస్తామని, స్టేడియం, సర్కింగ్ కాలేజీ మంజూరుకు కృషి చేస్తున్నామని చెప్పారు. కార్యక్రమంలో భాగంగా రోడ్డు భద్రత నియమాలపై ప్రజలతో ప్రతిజ్ఞ చేయించారు. రామగుండం పోలీస్ కమిషనర్ అంబర్ కిషోర్ రూ. మాట్లాడుతూ ప్రతిఒక్కరూ హెల్మెట్ ధరించాలని, మద్దం సీఎంబి వాహనాలు నడపరాదని, మైనర్లకు వాహనాలు ఇవ్వకూడదని సూచించారు. అనంతరం మండలానికి చెందిన 28 మంది లబ్ధిదారులకు కల్యాణలక్ష్మి, షాదీ ముబారక్ చెక్కులను మంత్రి అందజేశారు. ఈ కార్యక్రమంలో అధికారులు, ప్రజాప్రతినిధులు, గ్రామస్తులు పాల్గొన్నారు.



పేపర్ మిల్లు లో గుర్తింపు కార్మిక సంఘం ఎన్నికలు నిర్వహించాలి



- కార్మిక సంఘాల జేపీసీ డిమాండ్
- బీక్లలు ఉధృతం చేస్తామని హెచ్చరిక

ఉద్యమ కెరటం, కాగజ్జగర్: సిర్పూర్ పేపర్ మిల్లులో గుర్తింపు కార్మిక సంఘం వెర్సిఫై కేషన్ ఎన్నికలను వెంటనే నిర్వహించాలని కార్మిక సంఘాల జాయింట్ యాక్షన్ కమిటీ (జేపీసీ) మరోసారి డిమాండ్ చేసింది. కార్మికుల ప్రజాస్వామ్య హక్కులను పరిరక్షించే దిశగా ఎన్నికల ప్రక్రియను అలవస్యం చేయకుండా తక్షణ చర్యలు చేపట్టాలని ప్రభుత్వం, కార్మిక శాఖ అధికారులు, మిల్లు యాజమాన్యాన్ని కోరింది. ఈ సందర్భంగా జేపీసీ నాయకులు

మాట్లాడుతూ ఎన్నికల నిర్వహణకు అడ్డంకిగా ఉన్న కోర్టు కేసును యాజమాన్యం వెంటనే ఉపసంహరించుకోవాలని డిమాండ్ చేశారు. కార్మికుల మెజారిటీ మద్దతు పొందిన సంఘానికి గుర్తింపు కల్పించడం ద్వారా పరిశ్రమలో శాంతియుత కార్మిక సంబంధాలు నెలకొంటాయని పేర్కొన్నారు. ప్రభుత్వం, యాజమాన్యం సానుకూలంగా స్పందించి కార్మికుల న్యాయమైన డిమాండ్లను పరిష్కరించాలని కోరారు. లేనిపక్షంలో సిర్పూర్ పేపర్ మిల్లు ప్రధాన గేటు వద్ద కొనసాగుతున్న రిలే నిరాహార దీక్షలను మరింత ఉధృతం చేస్తామని హెచ్చరించారు. కార్మికుల హక్కుల పరిరక్షణ కోసం పోరాటాన్ని కొనసాగిస్తామని, ఎన్నికల నిర్వహణ వరకు ఉద్యమం ఆగదని స్పష్టం చేశారు.

బీఆర్ఎస్కు భారీ షాక్..

- తెలంగాణ రక్షణ సేనలోకి యువత చేరిక

ఉద్యమ కెరటం, ఆదిలాబాద్: జిల్లాలో భారత్ రాష్ట్ర సమితి (బీఆర్ఎస్) పార్టీకి గట్టి ఎదురుదెబ్బ తగిలింది. సొనాల మండలం సాతేర గ్రామానికి చెందిన పలువురు బీఆర్ఎస్ యువకులు బుధవారం తెలంగాణ రక్షణ సేన పార్టీలో చేరారు. ఆదిలాబాద్ జిల్లా కేంద్రంలోని టైలర్స్ కాలనీలో నిర్వహించిన కార్యక్రమంలో తెలంగాణ రక్షణ సేన పార్టీ రాష్ట్ర అధ్యక్షుర్య, బోధ నియోజకవర్గ ఇన్చార్జ్ రాజ్ కే. బాబు రాష్ట్ర అధ్యక్షుర్యం సుమారు 10 మంది యువకులు పార్టీ తీర్థం పుచ్చుకున్నారు. ఈ సందర్భంగా వారికి పార్టీ కండువలు కప్పి

సాధరంగా పార్టీలోకి ఆహ్వానించారు. పార్టీలో చేరిన వారిలో సంతోష్, కుందూరు సుధాకర్, కైలాస్, రాజ్ కే. సాగర్, దిలీప్ జాదవ్, సురేష్, లక్ష్మణ్, కపిల్, రోహిదాస్, దినేష్ కుమార్ తదితరులు ఉన్నారు. ఈ సందర్భంగా యువకులు మాట్లాడుతూ తెలంగాణ రక్షణ సేన పార్టీ ఆశయాలు, ప్రజా సమస్యలపై పార్టీ చేపడుతున్న కార్యక్రమాలు తమను ఆకర్షించాయని తెలిపారు. రాజ్ కే. బాబురావు నాయకత్వంపై విశ్వాసంతోనే పార్టీలో చేరినట్లు పేర్కొన్నారు. పార్టీ బలోపేతానికి యువత కీలక పాత్ర పోషించాలని రాజ్ కే. బాబు రాష్ట్ర అధ్యక్షుర్యం సుమారు 10 మంది సమస్యల పరిష్కారమే పార్టీ ప్రధాన లక్ష్యమని తెలిపారు.



ప్రజా సంక్షేమంలో ప్రతి అంశంపై ప్రత్యేక దృష్టి



● **అభివృద్ధి, సంక్షేమ పథకాల అమలుతో చెన్నూర్లో విప్లవాత్మక మార్పులు**

● **రాష్ట్ర మంత్రి గడ్డం వివేకానంద**

ఉద్యమ కెరటం, మంచుర్యాల: ప్రజా సంక్షేమం, రాష్ట్ర అభివృద్ధికి సంబంధించిన ప్రతి అంశంపై ప్రభుత్వం ప్రత్యేక దృష్టి సారినోదని రాష్ట్ర కార్యకర్త, ఉపాధి శిక్షణ, కార్యకర్తలకు, గనులు-భూగర్భ శాఖ మంత్రి గడ్డం వివేకానంద అన్నారు. బుధవారం చెన్నూర్ ఎమ్మెల్యే క్యాంప్ కార్యాలయంలో జిల్లా కలెక్టర్ కుమార్ దీపక్, అదనపు కలెక్టర్ పి.పద్మయ్య, ప్రజా ప్రతినిధులతో కలిసి 60 మంది లబ్ధిదారులకు కల్యాణక్షి, షాదీ ముబారక్ చెక్కులను పంపిణీ చేశారు. ఈ సందర్భంగా మంత్రి మాట్లాడుతూ రైతుల అభివృద్ధికి ప్రభుత్వం కొనుగోలు కేంద్రాల ద్వారా మద్దతు ధరకు ధాన్యం కొనుగోలు చేస్తోందన్నారు. గత ఏడాది 1.13 లక్షల మెట్రిక్ టన్నుల ధాన్యం కొనుగోలు చేయగా, ఈ ఏడాది ఇప్పటికే 1.50 లక్షల మెట్రిక్ టన్నులకు పైగా కొనుగోలు చేసినట్లు తెలిపారు. అకాల వరాల సమయంలో రైతులు నష్టపోకుండా చర్యలు తీసుకున్నామని చెప్పారు. మహిళా సాధికారతకు ప్రభుత్వం ప్రాధాన్యం ఇస్తోందని, మహిళా సంఘాలకు వడ్డీలేని

రుణాలు, బ్యాంకు లింకేజీ, ఆర్డీసీ బస్సుల నిర్వహణ అవకాశాలు కల్పిస్తూ ఆర్థికంగా బలోపేతం చేస్తున్నామని పేర్కొన్నారు. ఇందిరమ్మ ఇళ్లు, రేషన్ కార్డులు, సోలార్ పవర్ ప్లాంట్లలో కూడా మహిళల భాగస్వామ్యాన్ని పెంచుతున్నట్లు తెలిపారు.

● **పట్టణ ప్రాథమిక ఆరోగ్య కేంద్రం ప్రారంభం..**

చెన్నూర్ పట్టణంలో నూతనంగా నిర్మించిన పట్టణ ప్రాథమిక ఆరోగ్య కేంద్రాన్ని మంత్రి ప్రారంభించారు. ఈ సందర్భంగా మాట్లాడుతూ పట్టణ ప్రజలకు మెరుగైన వైద్య సేవలు అందించడమే లక్ష్యంగా ఈ కేంద్రాన్ని ఏర్పాటు చేసినట్లు

తెలిపారు. ఇప్పటికే 5 పడకల డయాలసిస్ కేంద్రం సేవలందిస్తోందని, త్వరలో వంద పడకల ప్రభుత్వ ఆసుపత్రిని ప్రారంభించి అత్యాధునిక వైద్య సేవలు అందుబాటులోకి తీసుకురానున్నామని చెప్పారు. ఆసుపత్రిలో పది పడకల ఐసీయూ, 23 మంది వైద్యులు, అవసరమైన సిబ్బంది, ఆధునిక వైద్య పరికరాలతో ప్రజలకు సమగ్ర వైద్య సేవలు అందించనున్నట్లు వివరించారు.

● **విద్య, మౌలిక వసతుల అభివృద్ధికి ప్రాధాన్యం..**

చెన్నూర్ నియోజకవర్గంలో రూ.200 కోట్ల వ్యయంతో ఇంటిగ్రేటెడ్ రెసిడెన్షియల్

పాఠశాల నిర్మాణం చేపడుతున్నామని, దాదాపు 2వేల మంది విద్యార్థులకు నాణ్యమైన విద్య అందించున్నామని మంత్రి తెలిపారు. డిగ్రీ కళాశాల అభివృద్ధికి రూ.1.50 కోట్లు మంజూరు చేసినట్లు చెప్పారు. సీసీ రోడ్లు, మురుగు కాలువలు, సోలార్ హైమాస్ట్ లైట్లు, తాగునీటి పథకాలతో పాటు వివిధ కమ్యూనిటీ హాల్ల నిర్మాణానికి నిధులు కేటాయించినట్లు పేర్కొన్నారు. రూ.30 కోట్లతో నీటి ట్యాంకుల నిర్మాణం చేపట్టి రాబోయే 15 సంవత్సరాల పాటు తాగునీటి సమస్య లేకుండా చర్యలు తీసుకుంటున్నామని తెలిపారు. అనంతరం జిల్లా కలెక్టర్ కుమార్ దీపక్ మాట్లాడుతూ విద్య, వైద్య రంగాల్లో మంచుర్యాల జిల్లా రాష్ట్రంలో ఆదర్శంగా నిలుస్తోందన్నారు. ప్రభుత్వ పాఠశాలలు, కళాశాలల్లో ఈ ఏడాది 5వేల మంది విద్యార్థులు చేరడం ప్రజల్లో ప్రభుత్వ విద్యపై పెరిగిన విశ్వాసానికి నిదర్శనమని పేర్కొన్నారు. ప్రభుత్వ ఆసుపత్రిల్లో వైద్య సదుపాయాలు మెరుగుపడటంతో ప్రజలు అధిక సంఖ్యలో సేవలు వినియోగిస్తున్నారని తెలిపారు. అనంతరం చెన్నూర్ మున్సిపాలిటీకి మంజూరైన చెత్త సేకరణ వాహనాలను మంత్రి ప్రారంభించారు. ఒక్కో వాహనం రూ.10.50 లక్షల వ్యయంతో కొనుగోలు చేసినట్లు తెలిపారు. ఈ కార్యక్రమంలో అధికారులు, ప్రజాప్రతినిధులు, లబ్ధిదారులు పాల్గొన్నారు.



భూభారతి దరఖాస్తుల పరిష్కారాన్ని వేగవంతం చేయాలి

జిల్లా అదనపు కలెక్టర్ వి.రాములు

ఉద్యమ కెరటం, మంచుర్యాల: జిల్లాలో భూభారతి రెవెన్యూ సదస్సుల ద్వారా ప్రజల నుంచి స్వీకరించిన దరఖాస్తులను త్వరితగతిన పరిష్కరించాలని జిల్లా అదనపు కలెక్టర్ (రెవెన్యూ) వి.రాములు అధికారులను ఆదేశించారు. బుధవారం తాండూర్, నెన్నెల, మందమూరి మండలాల తహశీల్దార్ కార్యాలయాలను సందర్శించారు. సాదాబైనామా దరఖాస్తులు, భూభారతి పోర్టల్ పెండింగ్ ఉన్న భూ సమస్యల పరిష్కారంపై అధికారులతో సమీక్ష సమావేశం నిర్వహించారు. ఈ సందర్భంగా మాట్లాడుతూ భూ సంబంధిత సమస్యలను వేగంగా పరిష్కరించేందుకు రాష్ట్ర ప్రభుత్వం భూభారతి పోర్టల్ను అందుబాటులోకి తీసుకువచ్చిందన్నారు. ప్రజల నుంచి స్వీకరించిన సాదాబైనామా దరఖాస్తులపై క్షేత్రస్థాయిలో సమగ్ర విచారణ చేపట్టి నిర్దిత గడువులోగా పరిష్కరించాలని ఆదేశించారు. దరఖాస్తుల పరిశీలనలో పారదర్శకత, వేగం ఉండేలా చర్యలు తీసుకోవాలని, ప్రజలకు ఎలాంటి ఇబ్బందులు కలగకుండా చూడాలన్నారు. అలాగే వెబ్సైట్ కార్యక్రమంలో భాగంగా మ్యాపింగ్ ప్రక్రియను పకడ్బందీగా నిర్వహించాలని తెలిపారు. తప్పులు లేని ఓటరు జాబితా రూపకల్పనకు సంబంధిత శాఖల అధికారులు సమన్వయంతో పనిచేయాలని పేర్కొన్నారు. ఈ కార్యక్రమంలో రెవెన్యూ శాఖ అధికారులు, తహశీల్దార్లు, సిబ్బంది పాల్గొన్నారు.

బాధిత కుటుంబాన్ని ఆడే గజేందర్ పరామర్శ



ఉద్యమ కెరటం, బోఫ్: బోఫ్ మండలం తేజాపూర్ గ్రామానికి చెందిన చాకి అర్జున్ భార్య ఇటీవల మృతి చెందగా, కాంగ్రెస్ పార్టీ బోఫ్ నియోజకవర్గ ఇంచార్జి ఆడే గజేందర్ బుధవారం బాధిత కుటుంబాన్ని పరామర్శించారు. మృతురాలి నివాసానికి చేరుకొని ఆమె చిత్రపటానికి పూలమాల వేసి నివాళులర్పించారు. అనంతరం కుటుంబ సభ్యులను ఓదార్చి, మృతికి గల కారణాలను అడిగి తెలుసుకున్నారు. ఈ సందర్భంగా కుటుంబ సభ్యులకు ప్రగాఢ సానుభూతి తెలియజేశారు. కాంగ్రెస్ పార్టీ తరఫున అన్ని విధాలా అండగా ఉంటామని హామీ ఇచ్చారు. కష్టకాలంలో ధైర్యంగా ఉండాలని సూచించారు. బాధిత కుటుంబానికి అవసరమైన సహాయ సహకారాలు అందించేందుకు ఎల్లప్పుడూ సిద్ధంగా ఉంటామని పేర్కొన్నారు. ఈ కార్యక్రమంలో బోఫ్ మార్కెట్ కమిటీ వైస్ చైర్మన్ ఏలేటి మోహన్ రెడ్డి, మాజీ రాష్ట్ర ఎస్సీ సెల్ ప్రధాన కార్యదర్శి అనుపట్ల సంజీవ్, నియోజకవర్గ యువజన కాంగ్రెస్ అధ్యక్షుడు బద్దం పోతారెడ్డి, వార్డు సభ్యులు మౌలానా, రమేష్ రెడ్డి, కాంగ్రెస్ నాయకులు ఎం.డి. నద్దం, విలాస్, శేఖర్, లింగన్న, సంతోష్ తదితరులు, గ్రామస్థులు పాల్గొన్నారు.

మీనాక్షి నటరాజన్ నామినేషన్ తిరస్కరణ బీజేపీ కుట్ర ప్రజాస్వామ్యాన్ని ఖానీ చేస్తున్న బీజేపీ

ఆదిలాబాద్ డి.సీ. ప్రధాన కార్యదర్శి మల్కాల కరుణాకర్

ఉద్యమ కెరటం, గుడివాడ: మధ్యప్రదేశ్ రాజ్యసభ ఎన్నికల్లో కాంగ్రెస్ అభ్యర్థి మీనాక్షి నటరాజన్ నామినేషన్ తిరస్కరణ వెనుక బీజేపీ రాజకీయ కుట్ర దాగి ఉందని ఆదిలాబాద్ డి.సీ. ప్రధాన కార్యదర్శి మల్కాల కరుణాకర్ ఆరోపించారు. బుధవారం విడుదల చేసిన ప్రకటనలో ఆయన మాట్లాడుతూ దేశంలో ఓట్ల తోలింపు, ప్రజాప్రతినిధుల కొనుగోళ్ల ద్వారా బీజేపీ ప్రజాస్వామ్యాన్ని ఖానీ చేస్తోందని విమర్శించారు. ఎన్నికల కమిషన్ తటస్థంగా వ్యవహరించాల్సిన సమయంలో బీజేపీ అనుబంధ సంస్థల మారినది ఆరోపించారు. మొన్నటివరకు ఓట్లను దొంగిలించిన బీజేపీ, ఇప్పుడు ఎన్నికల ప్రక్రియలో సీట్లను కూడా చోరీ చేసి స్థానిక దిగజారిందని ఆగ్రహం వ్యక్తం చేశారు. మీనాక్షి నటరాజన్ నామినేషన్ తిరస్కరణ వ్యవహారంపై ప్రజాస్వామ్యవాదులు స్పందించాలని కోరారు. బీజేపీ, ఎన్నికల కమిషన్ అనుసరిస్తున్న అప్రజాస్వామిక విధానాలకు వ్యతిరేకంగా కాంగ్రెస్ పార్టీ తరఫున న్యాయపోరాటం కొనసాగిస్తామని స్పష్టం చేశారు.

భారీ వర్షాలకు రోడ్డుపై కూలిన చెట్లు తొలగింపు

● **సర్పంచ్, ఉప సర్పంచ్ చొరవతో పునరుద్ధరించిన రాకపోకలు**

ఉద్యమ కెరటం, జైసూర్: జైసూర్ మండలం జంగం గ్రామపంచాయతీ పరిధిలో కురిసిన భారీ వర్షాలు, ఈదురుగాలుల కారణంగా ప్రధాన రహదారిపై ఓ పెద్ద చెట్టు కూలిపోవడంతో వాహనాల రాకపోకలకు అంతరాయం ఏర్పడింది. విషయం తెలుసుకున్న వెంటనే గ్రామ సర్పంచ్ పెండూర్ అనుసరూ అర్జున్, ఉప సర్పంచ్ సయ్యద్ సజ్జద్ అలీ అక్కడికి



చెట్టును తొలగించి రహదారిని శుభ్రపరిచారు. దీంతో రాక పోకలను తిరిగి పునరుద్ధరించారు. ప్రజలు ఎలాంటి ఇబ్బందులు ఎదుర్కోకుండా తక్షణ చర్యలు చేపట్టినందుకు గ్రామస్థులు సర్పంచ్, ఉప సర్పంచ్లను అభినందించారు. ఈ సందర్భంగా సర్పంచ్ పెండూర్ అనుసరూ అర్జున్, ఉప సర్పంచ్ సయ్యద్ సజ్జద్ అలీ మాట్లాడుతూ వరాకాలలో ప్రజలు అప్రమత్తంగా ఉండాలని, ఎలాంటి అత్యవసర పరిస్థితులు ఎదురైనా వెంటనే గ్రామపంచాయతీకి సమాచారం అందించాలని సూచించారు. గ్రామంలో ప్రజలకు అవసరమైన సహాయం అందించేందుకు ఎల్లప్పుడూ సిద్ధంగా ఉంటామని తెలిపారు.


నీటి వృధాను అరికట్టి ప్లాస్టిక్ వినియోగాన్ని తగ్గించాలి

● **ఎంపీడిపి పి.శ్రీనివాస్**

ఉద్యమ కెరటం, తాండూర్: నీటి వృధాను అరికట్టి, ప్లాస్టిక్ వినియోగాన్ని తగ్గించడం ప్రతి పౌరుడి సామాజిక బాధ్యత అని తాండూర్ ఎంపీడిపి పి.శ్రీనివాస్ అన్నారు. బుధవారం తాండూర్ గ్రామపంచాయతీ కార్యాలయంలో సర్పంచ్ ముడిమడుగుల సురేష్ అధ్యక్షతన ప్రజాపాలన-ప్రగతి ప్రణాళిక 99 రోజుల కార్యక్రమంలో భాగంగా ప్రత్యేక గ్రామసభ నిర్వహించారు. ఈ సందర్భంగా వరాకాల సన్నద్ధత, సురక్షిత తాగునీటి సరఫరా, పున వ్యర్థాల నిర్వహణ, జల సంరక్షణ, మొక్కల పెంపకం, వన మహోత్సవం, ఎన్ఐఆర్, వరద నిర్వహణ, భద్రత తదితర అంశాలపై అవగాహన కల్పించారు. అనంతరం ఎంపీడిపి శ్రీనివాస్ మాట్లాడుతూ నీటి సంరక్షణకు ప్రతిబద్ధురూ కృషి

చేయాలని, పర్యావరణ పరిరక్షణలో భాగంగా ప్లాస్టిక్ వినియోగాన్ని తగ్గించాలని సూచించారు. అలాగే రోడ్డు ప్రమాదాల నివారణకు ట్రాఫిక్ సిబ్బందీనల తప్పని సరిగా పాటించాలని, సైబర్ నేరాల పట్ల అప్రమత్తంగా ఉండాలని అన్నారు. బ్యాంక్ ఖాతాల్లో డబ్బులు చోరీకి గురైన వెంటనే 1930 హెల్ప్ లైన్ నంబర్ను ఫిర్యాదు చేయాలని సూచించారు. ఈ కార్యక్రమంలో ఉప సర్పంచ్ కమరీ సత్యనారాయణ, పంచాయతీ కార్యదర్శి దొండ

దివారక, అంగన్వాడీ టీచర్లు, ఆశా వర్కర్లు, పాలకవర్గ సభ్యులు, పంచాయతీ సిబ్బంది, యువకులు, గ్రామస్థులు పాల్గొన్నారు.



చదువుతోనే ఉన్నత స్థాయికి ఎదగగలం

● **మున్సిపల్ చైర్మన్ బండారి అనూప సతీష్**

ఉద్యమ కెరటం, ఆదిలాబాద్: పిల్లలు ఉన్నత స్థాయికి ఎదగాలంటే చదువు ఒక్కటే మార్గమని, తల్లిదండ్రులు తమ పిల్లలను ఉన్నత విద్యాభ్యాసం వైపు ప్రోత్సహించాలని ఆదిలాబాద్ మున్సిపల్ చైర్మన్ బండారి అనూప సతీష్ అన్నారు. ప్రజాపాలన-ప్రగతి ప్రణాళిక 99 రోజుల కార్యక్రమంలో భాగంగా బుధవారం మున్సిపల్ పరిధిలోని 8వ వార్డు కేఆర్ కాలనీలో నిర్వహించిన వార్డు సభకు ఆమె ముఖ్య అతిథిగా హాజరయ్యారు. ఈ సందర్భంగా కాలనీ వాసులు తమ ప్రాంత సమస్యలను చైర్మన్ దృష్టికి తీసుకువచ్చి దరఖా



స్తులను అందజేశారు. అనంతరం ఆమె మాట్లాడుతూ మున్సిపల్ పరిధిలోని 49 వార్డుల్లో కేఆర్ కాలనీ అతిపెద్ద మురికివాడగా ఉందని, ఇక్కడ అనేక సమస్యలు ఉన్నాయని తెలిపారు. సమస్యల పరిష్కారానికి ప్రత్యేక చర్యలు చేపడు తున్నామని పేర్కొన్నారు. కాలనీ అభివృద్ధి కోసం ఇప్పటికే రూ.9 కోట్ల విలువైన వివిధ అభివృద్ధి పనులకు సంబంధించిన ప్రతిపాదనలను ప్రభుత్వానికి పంపించినట్లు తెలిపారు. నిధులు మంజూరైన వెంటనే రోడ్లు, డ్రైనేజీలు, విద్యుత్, తాగునీటి వంటి మౌలిక వసతుల కల్పనకు చర్యలు తీసుకుంటామని చెప్పారు. అలాగే అర్జులైన ప్రతి పేద కుటుంబానికి ఇందిరమ్మ ఇళ్లు అందేలా కృషి చేస్తామని హామీ ఇచ్చారు. ఈ కార్యక్రమంలో వార్డు ప్రత్యేక అధికారిణి నిహారిక, వార్డు కౌన్సిలర్ నాగ్గెన్, అధికారులు, కాలనీ ప్రజలు పాల్గొన్నారు.

రాణా వేగానికి కంగారూలు బెంబేలు



ధాకా, జూన్ 10: ఆస్ట్రేలియాపై తొలి వన్డేలో బంగ్లాదేశ్ సంచలన విజయం సాధించిన నేపథ్యంలో యువ పేసర్ నహీద్ రాణా ప్రదర్శన ప్రత్యేక ఆకర్షణగా నిలిచింది. తన వేగవంతమైన బౌలింగ్ తో ఆస్ట్రేలియా బ్యాటర్లను తీవ్ర ఇబ్బందులకు గురిచేసిన రాణా, ప్రత్యర్థి తాత్కాలిక కెప్టెన్ జోష్ ఇంగ్లిస్ వికెట్ తీసిన అనంతరం మైదానంలో చోటుచేసుకున్న సంఘటనతో మరింత

చర్చనీయాంశంగా మారాడు. డక్వెస్ట్-లూయిస్ విధానం ప్రకారం 86 పరుగుల తేడాతో బంగ్లాదేశ్ ఘన విజయం సమైదు చేసిన ఈ మ్యాచ్లో రాణా తన బౌలింగ్ తో ఆస్ట్రేలియా బ్యాటింగ్ క్రమాన్ని కుదేలు చేశాడు. ఛేదనలో భాగంగా 11వ ఓవర్లో రాణా విసిరిన వేగవంతమైన బౌన్సర్ ను ఆడే క్రమంలో ఇంగ్లిస్ బ్యాట్ కు తగిలిన బంతి వికెట్ కీపర్ చేతుల్లో పడింది. దీంతో వికెట్ దక్కించుకున్న రాణా ఉత్సాహంగా సంబరాలు చేసుకున్నాడు. అయితే ఆ సంబరాల తీరు నచ్చని ఇంగ్లిస్ అసహనానికి గురై రాణాతో వాగ్వాదానికి దిగాడు. కొద్దిసేపు ఇద్దరి మధ్య మాటల యుద్ధం కొనసాగగా, పరిస్థితి మరింత ఉద్రిక్తంగా మారకుండా బంగ్లాదేశ్ కెప్టెన్ మెహిద్ హసన్ మిరాజ్ జోక్యం చేసుకుని ఇంగ్లిస్ ను శాంతింపజేశాడు. ఆ సమయంలో ఆస్ట్రేలియా జట్టు 51 పరుగులకే మూడు కీలక వికెట్లు కోల్పోయి ఓత్తిడిలో ఉంది. ఇంగ్లిస్ వికెట్ అనంతరం ఆ జట్టు మరింత కష్టాల్లో పడగా, బంగ్లాదేశ్ బౌలర్లు పూర్తి ఆధిపత్యం చెలాయించారు. మ్యాచ్ గమనాన్ని మార్చిన కీలక ఘట్టంగా ఈ వికెట్ నిలిచింది. క్రికెట్ విశ్లేషకులు అభిప్రాయపడుతున్నారు. ఇక రాణా, ఇంగ్లిస్ మధ్య జరిగిన ఈ ఘటనకు సంబంధించిన దృశ్యాలు ప్రస్తుతం సామాజిక మాధ్యమాలలో విస్తృతంగా వైరల్ అవుతున్నాయి. రాణా వేగం, దూకుడైన బౌలింగ్ పై బంగ్లాదేశ్ అభిమానులు ప్రశంసలు కురిపిస్తుండగా, భవిష్యత్తులో అతడు జాతీయ జట్టుకు ప్రధాన బలంగా మారతాడనే అభిప్రాయాలు వ్యక్తమవుతున్నాయి.



భారత్ కు షాక్

ఆఫ్ఘనిస్తాన్ వన్డే సిరీస్ కు హార్టిక్ పాండ్యా దూరం!

ముంబయి, జూన్ 10: ఆఫ్ఘనిస్తాన్ తో జరిగిన వన్డే సిరీస్ కు ముందు భారత జట్టుకు ఎదురుదెబ్బ తగిలింది. స్టార్ ఆల్ రౌండ్ ర్ హార్టిక్ పాండ్యా గాయంతో ఈ సిరీస్ కు దూరమయ్యే అవకాశాలు కనిపిస్తున్నాయి. ఇటీవల బెంగళూరులోని బీసీసీఐ సెంటర్ ఫర్ ఎక్సలెన్స్ (సీ.ఓ.ఓ.ఓ) ఫిట్ నెస్ పరీక్షలు పూర్తి చేసి అదేందుకు సిద్ధంగా ఉన్నట్లు ప్రకటించిన పాండ్యా, తాజాగా మళ్లీ కాలు నొప్పితో బాధపడుతున్నట్లు సమాచారం. ఆఫ్ఘనిస్తాన్ సిరీస్ లో ఆడాలనే లక్ష్యంతో గత కొన్ని రోజులుగా పాండ్యా తీవ్రంగా శ్రమించాడు. సెంటర్ ఫర్ ఎక్సలెన్స్ లో బ్యాటింగ్ తో పాటు పూర్తి స్థాయి బౌలింగ్ ప్రాక్టీస్ కూడా నిర్వహించాడు. ఏకంగా పది ఓవర్లు బౌలింగ్ చేసి తన ఫిట్ నెస్ ని నిరూపించుకున్నాడు. దీంతో అతడు సిరీస్ కు అందుబాటులో ఉంటాడని బీసీసీఐ కూడా ప్రకటించింది. అయితే చివరి దశలో మళ్లీ కాలు నొప్పి తిరగబెట్టడంతో జట్టు యాజమాన్యం అతడిని సిరీస్ కు దూరంగా ఉంచాలని నిర్ణయించినట్లు తెలుస్తోంది. వైద్యుల సూచన మేరకు పాండ్యా మరో రెండు వారాల పాటు బెంగళూరులోనే ఉండి పునరావాస కార్యక్రమంలో పాల్గొననున్నాడు. బీసీసీఐ వరాల సమాచారం ప్రకారం, పాండ్యాకు తీవ్రమైన గాయం ఏదీ కాకపోయినా కాలులోని కొన్ని కండరాలు బలహీనంగా ఉండటంతో నొప్పి వస్తోందని తెలుస్తోంది. భవిష్యత్తులో సమస్య మరింత పెరగకుండా జాగ్రత్త చర్యగా విశ్రాంతి ఇవ్వాలని వైద్య బృందం సూచించినట్లు సమాచారం. ప్రస్తుతం ఫిజియోలు, ట్రైనర్ల పర్యవేక్షణలో అతడు ప్రత్యేక శిక్షణ తీసుకున్నాడు. ఇక శుభవార్త గిల్ నాయకత్వంలోని భారత్ వన్డే జట్టు గురువారం మొవబీల్ లో శిక్షణ శిబిరాన్ని ప్రారంభించనుంది. అక్కడి నుంచి జట్టు ధర్మశాలకు బయలుదేరునుంది. హార్టిక్ పాండ్యా గ్రెంజర్లతో జట్టులో ఆల్ రౌండ్ ర్ విభాగంలో మార్పులు చోటు చేసుకునే అవకాశాలు కనిపిస్తున్నాయి. పాండ్యా త్వరగా కోలుకుని మళ్లీ జట్టులోకి రావాలని అభిమానులు ఆశాభావం వ్యక్తం చేస్తున్నారు. అతని గ్రెంజర్ల భారత జట్టుకు లోటీ అయినప్పటికీ, యువ ఆటగాళ్లకు తమ ప్రతిభను నిరూపించుకునే అవకాశం లభించనుంది.

మెస్సీ మెరుపులు.. అర్జెంటీనాకు విజయం

బ్యూనస్ ఐరెస్, జూన్ 10: ప్రపంచకప్ కు ముందు జరిగిన చివరి సన్నాహక మ్యాచ్ లో డిఫెన్సింగ్ చాంపియన్ అర్జెంటీనా అద్భుత ప్రదర్శన కనబరిచింది. ఐస్లాండ్ పై 3-0 గోల్స్ తేడాతో ఘన విజయం సాధించి తమ బలాన్ని మరోసారి నిరూపించింది. ఈ మ్యాచ్ లో గాయంతో కొంతకాలం దూరమైన కెప్టెన్ లియోనెల్ మెస్సీ మైదానంలోకి తిరిగి వచ్చి అభిమానులను అలరించాడు. కేవలం 20 నిమిషాల పాటు మాత్రమే ఆడిన మెస్సీ ఒక గోల్ సాధించడమే కాకుండా మరో రెండు గోల్స్ కు దారితీసే అద్భుత పాస్ లు అందించాడు. అతడి రాకతో అర్జెంటీనా దాడులు మరింత పదునెక్కాయి. మ్యాచ్ ఆరంభంలో మెస్సీ ఇచ్చిన అద్భుత పాస్ ను అందుకున్న స్ట్రాఫ్ ఫార్మర్ లోటోలో మార్చినే గోల్ గా మలిచి అర్జెంటీనాకు ఆధిక్యం అందించాడు. అనంతరం మెస్సీ స్వయంగా గోల్ సాధించి జట్టు ఆధిక్యాన్ని రెండింతలు చేశాడు. కొద్ది సేపటికే మరో చక్కటి పాస్ తో యువ ఆటగాడు థియాగో అల్కాదాకు అవకాశం కల్పించగా, అతడు మూడో గోల్ నమోదు చేశాడు. మెస్సీ నాయకత్వంలో అర్జెంటీనా పూర్తి ఆధిపత్యం ప్రదర్శించగా, ఐస్లాండ్ జట్టు ఒక్క గోల్ కూడా నమోదు చేయలేకపోయింది. ఈ విజయంతో ప్రపంచకప్ కు ముందు అర్జెంటీనా శిబిరంలో ఆత్మవిశ్వాసం మరింత పెరిగింది. ప్రపంచకప్ లో అర్జెంటీనా తన తొలి మ్యాచ్ ను జూన్ 16న అల్బీరియాతో ఆడనుంది. మెస్సీ ఫిట్ నెస్, రోజు జట్టుకు ప్రధాన బలంగా మారడంతో టైటిల్ రక్తంపై అభిమానుల్లో ఆశలు మరింత పెరిగాయి.



కౌంటీ క్రికెట్ లోకి మానవ్ సుతార్

ముంబై, జూన్ 10: ఆఫ్ఘనిస్తాన్ తో జరిగిన ఏకైక టెస్టులో అద్భుత ప్రదర్శనతో ఆకట్టుకున్న యువ స్పిన్నర్ మానవ్ సుతార్ కు ఇంగ్లండ్ కౌంటీ క్రికెట్ లో ఆడే అవకాశం లభించింది. ఇంగ్లండ్ కు చెందిన వార్విక్ షైర్ కౌంటీ క్రికెట్ క్లబ్ తో ఆయన స్వల్పకాలిక ఒప్పందం కుదుర్చుకున్నట్లు అధికారికంగా ప్రకటించింది. ఇటీవల ఆఫ్ఘనిస్తాన్ తో జరిగిన టెస్టు మ్యాచ్ లో అరంగేట్రం చేసిన రాజస్థాన్ కు చెందిన ఎడమచేతి స్పిన్నర్ మానవ్ సుతార్ తొలి ఇన్నింగ్స్ లో ఆరు వికెట్లు పడగొట్టి ప్రత్యర్థి జట్టును తీవ్రంగా దెబ్బతీశాడు. రెండో ఇన్నింగ్స్ లో మరో వికెట్ సాధించి మొత్తం ఏడు వికెట్లతో తన ప్రతిభను చాటుకున్నాడు. ఈ ప్రదర్శనతో అంతర్జాతీయ క్రికెట్ వరాల దృష్టిని ఆకర్షించిన సుతార్ కు ఇప్పుడు కౌంటీ క్రికెట్ లో అవకాశాలు దక్కుతున్నాయి. వార్విక్ షైర్ జట్టు తరఫున రోతేసే కౌంటీ చాంపియన్ షిప్ లో జరిగే తదుపరి రెండు రౌండ్ల మ్యాచ్ లో సుతార్ ఆడనున్నాడు. యార్క్ షైర్, సోమర్ సెట్ జట్టుతో జరిగే కీలక పోటీలకు ఆయన అందుబాటులో ఉండనున్నట్లు క్లబ్ వెల్లడించింది. మానవ్ సుతార్ దేశీయ ప్రథమశ్రేణి క్రికెట్ లో కూడా అద్భుతమైన రికార్డును కలిగి ఉన్నాడు. ఇప్పటివరకు 29 ప్రథమశ్రేణి మ్యాచ్ లు ఆడిన ఆయన 129 వికెట్లు సాధించి తన స్థిరమైన ప్రదర్శనతో గుర్తింపు పొందాడు. ఇంగ్లండ్ పరిస్థితుల్లో కౌంటీ క్రికెట్ ఆడటం ద్వారా సుతార్ కు విలువైన అంతర్జాతీయ అనుభవం లభించనుంది. ముఖ్యంగా ఆగస్టులో శ్రీలంకతో జరిగనున్న టెస్టు సిరీస్ కు ముందు ఈ అనుభవం అతడి ఆటకు మరింత పదును పెట్టే అవకాశం ఉందని క్రికెట్ నిపుణులు అభిప్రాయపడుతున్నారు. మానవ్ సుతార్ మా జట్టులో చేరడం ఎంతో సంతోషంగా ఉందని వార్విక్ షైర్ ప్రదర్శన విభాగం డైరెక్టర్ జేమ్స్ థామస్ తెలిపారు. అతడి ప్రతిభ జట్టుకు ఉపయోగపడుతుందని ఆశాభావం వ్యక్తం చేశారు. కౌంటీ క్రికెట్ లో రాణించి భారత జట్టులో తన స్థానాన్ని మరింత బలోపేతం చేసుకోవాలని సుతార్ లక్ష్యంగా పెట్టుకున్నట్లు తెలుస్తోంది.

ఆసియా క్రీడలకు పాకిస్తాన్ యువ జట్టు



లాహోర్, జూన్ 10: జపాన్ లోని ఐవి-నగోయా వేదికగా జరగనున్న ఆసియా క్రీడలు-2026 కోసం పాకిస్తాన్ క్రికెట్ బోర్డు 15 మంది సభ్యులతో కూడిన పురుషుల జట్టును ప్రకటించింది. ఈసారి బాబర్ ఆజం, షాహీన్ అఫ్ఘిద్, షాదాబ్ ఖాన్ వంటి సీనియర్ ఆటగాళ్లకు విశ్రాంతి ఇచ్చి యువ ఆటగాళ్లకు అవకాశమిచ్చింది. జట్టుకు అనుభవజ్ఞుడైన

ఓసెన్ సాహిబ్ షా ఫర్మాన్ కెప్టెన్ గా నియమించగా, యువ బ్యాటర్ అబ్దుల్ నసీర్ కెప్టెన్ బాధ్యతలు అప్పగించారు. ఇటీవల ముగిసిన ప్రపంచ టీ20 టోర్నీలో ఫర్మాన్ అద్భుత ప్రదర్శన కనబరిచి జట్టు తరఫున అత్యధిక పరుగులు సాధించాడు. ఇప్పటివరకు 46 అంతర్జాతీయ టీ20 మ్యాచ్ లు ఆడిన అతడు 1,305 పరుగులు నమోదు చేశాడు. ఇందులో రెండు శతకాలు, పది అర్ధశతకాలు ఉన్నాయి. వైస్ కెప్టెన్ అబ్దుల్ నసీర్ ఇప్పటివరకు ఐదు అంతర్జాతీయ టీ20 మ్యాచ్ లు ఆడగా, ఇటీవల ఆస్ట్రేలియాతో జరిగిన వన్డే సిరీస్ లో కూడా భాగమయ్యాడు. యువ ఆటగాళ్లకు ప్రాధాన్యం ఇస్తూ పాకిస్తాన్ బోర్డు అకిఫ్ జావేద్, అలీ రజా, మాజీ సదాఖత్, సాద్ మసూద్ లకు తొలిసారి అవకాశం కల్పించింది. టీ20 ఫార్మాట్ లో జరిగే ఈ మొగ క్రీడల కోసం ఎంపికైన ఆటగాళ్లు జూన్ 15 నుంచి 18 వరకు లాహోర్ లో నిర్వహించే ప్రత్యేక శిక్షణ శిబిరంలో పాల్గొననున్నారు. జాతీయ క్రికెట్ అకాడమీలో జరిగే ఈ శిబిరంలో ఫిట్ నెస్, పవర్ హిట్టింగ్, మ్యాచ్ పరిస్థితులను ఎదుర్కొనే వైవిధ్యాలపై ప్రత్యేకంగా శిక్షణ ఇవ్వనున్నారు. యువ ఆటగాళ్లతో కూడిన ఈ జట్టు ఆసియా క్రీడల్లో పాకిస్తాన్ కు పతకం అందించాలనే లక్ష్యంతో బరిలోకి దిగునుంది. సీనియర్ ఆటగాళ్ల గ్రెంజర్లలో యువత తమ ప్రతిభను నిరూపించుకునేందుకు ఇది కీలక అవకాశంగా మారింది.

ఒలింపిక్స్ జట్టులో కోహ్లా ఉండాల్సిందే: శ్రీశాంత్


ముంబై, జూన్ 10: 128 ఏళ్ల సుదీర్ఘ విరామం తర్వాత ఒలింపిక్స్ క్రీడల్లో క్రికెట్ మళ్లీ చోటు దక్కించుకోనున్న నేపథ్యంలో భారత జట్టు కూర్పుపై ఆసక్తికర చర్చలు ప్రారంభమయ్యాయి. 2028లో అమెరికాలోని లాస్ ఏంజిల్స్ లో జరగనున్న ఒలింపిక్స్ లో భారత జట్టు స్వర్ణ పతక లక్ష్యంతో బరిలోకి దిగునున్న వేజ్, మాజీ భారత పేసర్ శ్రీశాంత్ కీలక సూచన చేశాడు. అంతర్జాతీయ టీ20లకు వీడ్కోలు పలికిన స్టార్ బ్యాటర్ విరాట్ కోహ్లాని ఒలింపిక్స్ జట్టులో ఎంపిక చేయాలని సెలక్షన్లను కోరాడు. ఒక యూట్యూబ్ కార్యక్రమంలో మాట్లాడుతూ, ఒలింపిక్స్ వంటి ప్రతిష్టాత్మక టోర్నీలో కోహ్లా అనుభవం జట్టుకు ఎంతో ఉపయోగపడుతుందని అభిప్రాయపడ్డాడు. విరాట్



కోహ్లా అనుభవానికి యువ సంచలనం వైభవ్ సూర్యవంశీ దూకుడు జైతే భారత జట్టు మరింత బలంగా మారుతుందని శ్రీశాంత్ పేర్కొన్నాడు. సీనియర్, యువ ఆటగాళ్ల సమన్వయంతో జట్టుకు సమతుల్యత ఏర్పడుతుందని చెప్పాడు. 2024 టీ20 ప్రపంచకప్ విజయానంతరం కోహ్లా టీ20 ఫార్మాట్ కు రైట్రెయింగ్ ప్రకటించినప్పటికీ,

అతని ఫిట్ నెస్ ఇప్పటికీ అత్యున్నత స్థాయిలో ఉందని శ్రీశాంత్ గుర్తు చేశాడు. కోహ్లా శారీరక దృఢత్వం, మ్యాచ్ అనుభవాన్ని దృష్టిలో ఉంచుకుని అతడిని ఒలింపిక్స్ జట్టులోకి తీసుకోవాలని విజ్ఞప్తి చేశాడు. 1900 తర్వాత తొలిసారి ఒలింపిక్స్ లో క్రికెట్ కు అవకాశం లభించింది. లాస్ ఏంజిల్స్ ఒలింపిక్స్ లో పురుషుల, మహిళల విభాగంలో ఆరు జట్లు చొప్పున టీ20 ఫార్మాట్ లో పోటీలు నిర్వహించనున్నారు. క్రికెట్ తో పాటు బేసిబాల్, సాఫ్ట్ బాల్, ఫ్లైంగ్ ఫుట్ బాల్, లాక్రోస్, స్నాచ్ క్రీడలకు కూడా చోటు కల్పించారు. ఇక యువ ఆటగాడు వైభవ్ సూర్యవంశీ ఇటీవల ఐపీఎల్ లో అద్భుత ప్రదర్శనతో అందరి దృష్టిని ఆకర్షించాడు. 2026 సి జీసీలో అత్యధిక పరుగులు సాధించిన ఆటగాడిగా నిలిచి భారత జట్టులో తొలి అవకాశాన్ని దక్కించుకున్నాడు. కోహ్లా వంటి అనుభవజ్ఞుడితో పాటు వైభవ్ వంటి యువ ప్రతిభ కలిగిన భారత జట్టు ఒలింపిక్స్ లో స్వర్ణ పతకానికి బలమైన పోటీదారుగా నిలుస్తుందని క్రికెట్ వరాలు అభిప్రాయపడుతున్నాయి.





'ఆల్ఫా' టీజర్ తో అలియా అదరపాపీ

యూత్ ఫుల్ ఫిలిమ్స్ పై యూనివర్స్ నుంచి ప్రేక్షకుల ముందుకు రానున్న ఏడో చిత్రం 'ఆల్ఫా' టీజర్ విడుదలై సినీ అభిమానులను ఆకట్టుకుంటోంది. భారీ యాక్షన్ నేపథ్యంలో తెరకెక్కుతున్న ఈ చిత్రంలో ప్రముఖ నటి అలియా భట్ ఇప్పటివరకు కనిపించని సరికొత్త అవతారంలో దర్శనమిచ్చింది. దర్శకుడు శివ్ రావల్ రూపొందిస్తున్న ఈ చిత్రంలో అలియా భట్ శిక్షణ పొందిన ప్రాఫెషనల్ హంతకురాలి పాత్రలో కనిపించనుంది. టీజర్లో ఆమె శత్రువులపై విరుచుకుపడుతూ, సాహసోపేత యాక్షన్ ఫుట్పాట్లలో పాల్గొంటూ కనిపించింది. తుపాకీ కాల్పులు, ఛేజ్ సన్నివేశాలు, పోరాట దృశ్యాలు చిత్రంపై అంచనాలను మరింత పెంచుతున్నాయి. ఈ చిత్రంలో బాలీవుడ్ నటుడు బాబీ దియోల్ అలియా భట్ తండ్రి పాత్రలో నటిస్తున్నారు. టీజర్లో వీరద్ధరి మధ్య ఉన్న భావోద్వేగ బంధాన్ని కూడా చూపించారు. చిన్నప్పటి నుంచే కలిసే పరిస్థితుల్లో పెరిగి, ప్రమాదకరమైన యోధురాలిగా మారిన యువతి కథ చుట్టూ సినీమా తిరగనందని తెలుస్తోంది. మరో ప్రముఖ నటి శర్వతి కూడా ఈ చిత్రంలో కీలక పాత్ర పోషిస్తున్నారు. ఆమె పాత్రకు సంబంధించిన పూర్తి వివరాలను త్వరలోనే చిత్ర బృందం వెల్లడించనుంది. ఇద్దరు కథానాయికలు ప్రధాన పాత్రల్లో నటిస్తున్న అరుదైన భారీ యాక్షన్ చిత్రంగా 'ఆల్ఫా' నిలవనుంది. సినీమాలో ప్రముఖ నటుడు అనిల్ కపూర్ కూడా కీలక పాత్ర పోషిస్తున్నారు. యాక్షన్, భావోద్వేగాలు, ఉత్పరభరిత అంశాలు, విస్తృతమైన పుట్టల సమీక్షలతో ఈ చిత్రాన్ని రూపొందిస్తున్నట్లు టీజర్ ద్వారా స్పష్టమవుతోంది. ఫుల్ ఫ్రీలర్ కథాంశంతో తెరకెక్కుతున్న ఈ ప్రతిష్టాత్మక చిత్రం వచ్చే ఏడాది జూలై 3న ప్రపంచవ్యాప్తంగా విడుదల కానుంది. ఇప్పటికే విడుదలైన టీజర్ కు ప్రేక్షకుల నుంచి విశేష స్పందన లభిస్తుండగా, 'ఆల్ఫా'పై అంచనాలు రోజురోజుకూ పెరుగుతున్నాయి. అలియా భట్ కెరీర్లోనే అత్యంత సాహసోపేతమైన పాత్రల్లో ఇది ఒకటిగా నిలవబోతుందని సినీ వర్గాలు అభిప్రాయపడుతున్నాయి.

'పెద్ది' వివాదంపై అదా శర్మ స్పందన

'ది కేరళ స్టోరీ' చిత్రంతో దేశవ్యాప్తంగా గుర్తింపు పొందిన నటి అదా శర్మ తాజాగా 'పెద్ది' సినీమాలో జాన్వీ కపూర్ పాత్రపై జరిగిన వివాదంపై స్పందించారు. ప్రస్తుతం ఆమె నటించిన 'గవర్నర్' చిత్రం విడుదలకు సిద్ధమవుతున్న నేపథ్యంలో నిర్వహించిన ప్రచార కార్యక్రమాల్లో ఈ అంశంపై మీడియా ప్రశ్నలకు సమాధానం ఇచ్చారు. మనోజ్ బాజ్ పేయి ప్రధాన పాత్రలో తెరకెక్కిన 'గవర్నర్' చిత్రం 1990లో దేశం ఎదుర్కొన్న ఆర్థిక సంక్షోభం నేపథ్యంలో రూపొందింది. దేశ ఆర్థిక వ్యవస్థను కాపాడటంలో కీలక పాత్ర పోషించిన రిజర్వు బ్యాంకు గవర్నర్ జీవితం ఆధారంగా తెరకెక్కిన ఈ చిత్రం జూన్ 12న ప్రేక్షకుల ముందుకు రానుంది. ఈ సందర్భంగా 'పెద్ది' చిత్రంలో జాన్వీ కపూర్ పాత్రపై సామాజిక మాధ్యమాల్లో జరిగిన విమర్శలు, ట్రోలింగ్ గురించి అదా శర్మను ప్రశ్నించారు. దీనికి స్పందించిన ఆమె తాను ఇప్పటివరకు ఆ సినీమా చూడలేదని, అందువల్ల పూర్తి సమాచారం లేకుండా ఏదైనా వ్యాఖ్యానించడం సరికాదని తెలిపారు. సినీ పరిశ్రమలో తన ప్రయాణం పూర్తిగా భిన్నమని, తాను ఎలాంటి సినీ నేపథ్యం లేకుండా పరిశ్రమలోకి వచ్చానని చెప్పారు. అందుకే ఇతరుల సినీమాలు లేదా వారి నిర్ణయాలపై అభిప్రాయం చెప్పడం తగదని పేర్కొన్నారు. అయితే ఒక సాధారణ అంశంపై మాత్రం స్పష్టంగా మాట్లాడిన అదా శర్మ, నటులు, దర్శకులు, రచయితలు ప్రాజెక్టులను ఎంపిక చేసుకునే సమయంలో చాలా జాగ్రత్తగా వ్యవహరించాలని సూచించారు. కళారంగంలో తీసుకునే చిన్న నిర్ణయం కూడా సమాజంపై ప్రభావం చూపే అవకాశం ఉంటుందని ఆమె అభిప్రాయపడ్డారు. మహిళా పాత్రలను బలంగా, విభిన్న కోణాల్లో చూపించే కథలపై తనకు ప్రత్యేక ఆసక్తి ఉందని అదా శర్మ వెల్లడించారు. మహిళల వ్యక్తిత్వం, ఆలోచనలు, భావోద్వేగాలను గౌరవించే కథల్లో నటించేందుకు తాను ఎప్పుడూ ప్రాధాన్యం ఇస్తానని చెప్పారు. ఇదిలా ఉండగా, 'పెద్ది' చిత్రంలోని కొన్ని సన్నివేశాలపై వచ్చిన విమర్శల నేపథ్యంలో దర్శకుడు బుచ్చిబాబు సనా ఇప్పటికే స్పందించి క్షమాపణలు తెలిపారు. ప్రేక్షకుల అభిప్రాయాలను గౌరవిస్తూ అభ్యంతరంగా భావించిన కొన్ని సన్నివేశాలను తొలగించినట్లు చిత్రబృందం ప్రకటించింది. ఈ నేపథ్యంలో అదా శర్మ చేసిన వ్యాఖ్యలు ప్రస్తుతం సినీ వర్గాల్లో చర్చనీయాంశంగా మారాయి. వివాదంపై నేరుగా స్పందించకుండా, సినీమాలు మరియు పాత్రల ఎంపికలో బాధ్యత అవసరమని ఆమె చేసిన వ్యాఖ్యలకు పలువురు మద్దతు వ్యక్తం చేస్తున్నారు.

డి మహాదర్శకుడి నిష్క్రమణ

భారతీరాజా కన్నుమూత

తమిళ చిత్రపరిశ్రమలో విషాదం.. ■ అధికారిక లాంచనాలతో అంత్యక్రియలు

చెన్నై జూన్ 10: తమిళ చలనచిత్ర రంగంలో గ్రామీణ కథలకు కొత్త దిశను చూపించి, వెండితెరపై పల్లెటూరి జీవనాన్ని సహజత్వంతో ఆవిష్కరించిన ప్రముఖ దర్శకుడు భారతీరాజా కన్నుమూశారు. కొంతకాలంగా అనారోగ్యంతో బాధపడుతున్న ఆయన సోమవారం తుదిశ్వాస విడిచారు. ఆయన మృతితో తమిళ చిత్రపరిశ్రమలో పాటు భారతీయ సినీ రంగం విషాదంలో మునిగిపోయింది. 1941 జూలై 17న తమిళనాడులోని తేనె జిల్లా అల్లినగూరిలో జన్మించిన భారతీరాజా, 1977లో విడుదలైన '16 వయస్సులో' చిత్రంతో దర్శకుడిగా అరంగేట్రం చేశారు. ఆ చిత్రం ఘనవిజయం సాధించడంతో తమిళ సినీ పరిశ్రమలో కొత్త ఒరవడికి నాంది పలికారు. అప్పటివరకు స్టూడియాలకు పరిమితమైన చిత్రీకరణను పల్లెలకు తీసుకెళ్లి, గ్రామీణ జీవన విధానాన్ని అత్యంత సహజంగా తెరపై చూపించి ప్రత్యేక గుర్తింపు సంపాదించారు. అందుకే ఆయనను అభిమానులు, సినీ వర్గాలు 'దర్శకు ఇమయంగా' గౌరవించేవారు. నాలుగు దశాబ్దాలకు పైగా సాగిన తన సినీ ప్రస్థానంలో 'సిగ్గు' రోజుకల్లో, 'కిజక్కే పోగుం రైల్', 'ముదల్ మరయాలై', 'కరుత్తమ్య' తదితర చిత్రాలతో ప్రేక్షకుల హృదయాల్లో చెరగని ముద్ర వేశారు. దర్శకుడిగానే కాకుండా నటుడిగానూ తనదైన గుర్తింపు పొందారు.



అధికారిక లాంచనాలతో అంత్యక్రియలు

భారతీరాజా మృతికి తమిళనాడు ముఖ్యమంత్రి విజయ్ సంతాపం వ్యక్తం చేశారు. ఆయన నివాసానికి వెళ్లి భౌతికకాయానికి నివాళులర్పించి కుటుంబ సభ్యులను పరామర్శించారు. భారతీరాజా సినీ రంగానికి అందించిన విశిష్ట సేవలకు గౌరవ సూచకంగా ప్రభుత్వ అధికారిక లాంచనాలతో అంత్యక్రియలు నిర్వహించాలని ఆదేశించారు.

సినీ, రాజకీయ ప్రముఖుల నివాళులు

భారతీరాజా మృతిపట్ల సినీ,

రాజకీయ ప్రముఖులు తీవ్ర దిగ్భ్రాంతి వ్యక్తం చేశారు. మెగాస్టార్ చిరంజీవి స్పందిస్తూ భారతీయ సినీమా ఒక అసాధారణ కథకుడిని కోల్పోయిందని ఆవేదన వ్యక్తం చేశారు. 'ఆరాధన' చిత్రంలో ఆయన దర్శకత్వంలో పనిచేయడం జీవితాంతం మరచిపోలేని అనుభవమని పేర్కొన్నారు. ఆంధ్రప్రదేశ్ ముఖ్యమంత్రి చంద్రబాబు నాయుడు, ఉప ముఖ్యమంత్రి పవన్ కళ్యాణ్, టీఆర్ఎస్ వర్కింగ్ ప్రెసిడెంట్ తేజీఆర్, దర్శకుడు రామ్ గోపాల్ వర్మ, నటి ఖుష్బూ తదితరులు సోషల్ మీడియా వేదికగా నివాళులర్పించారు. భారతీయ సినీ రంగానికి ఆయన మరణం తీరని లోటని పేర్కొన్నారు.

లవార్లు.. అపార కీర్తి

భారతీరాజా తన సినీ జీవితంలో కేంద్ర ప్రభుత్వ 'పద్మశ్రీ' పురస్కారంతో పాటు ఆరు జాతీయ చలనచిత్ర అవార్డులు, ఆరు తమిళనాడు రాష్ట్ర చలనచిత్ర అవార్డులను అందుకున్నారు. గ్రామీణ

నేపథ్య కథలను సుస్థిరమైన భావోద్వేగాలతో మేళవించి ప్రేక్షకులను అలరించిన ఆయన చిత్రాలు తరతరాలుకు స్ఫూర్తిగా నిలిచేలా ఉన్నాయి. భారతీరాజా మరణంతో భారతీయ సినీ పరిశ్రమ ఓ గొప్ప దర్శకుడిని, సృజనాత్మక కథకుడిని కోల్పోయిందని సినీ వర్గాలు పేర్కొంటున్నాయి. ఆయన సృష్టించిన చిత్రాలు, పాత్రలు, విలువలు చిరకాలం ప్రేక్షకుల మదిలో నిలిచిపోనున్నాయి.

ధనుష్ మూవీలలో క్రేజీ రోల్!

సహజ నటనతో కోట్లాది మంది అభిమానుల మనసులు గెలుచుకున్న లేడీ పవర్ స్టార్ సాయిపల్లవి మరో విభిన్న పాత్రలో కనిపించబోతున్నట్లు సినీ వర్గాల్లో జోరుగా ప్రచారం జరుగుతోంది. ప్రముఖ నటుడు ధనుష్ కథానాయకుడిగా తెరకెక్కుతున్న కొత్త చిత్రంలో ఆమె శక్తివంతమైన పోలీసు అధికారిణి పాత్రను పోషించనున్నట్లు సమాచారం. 'అమరన్' చిత్రంతో ఘన విజయాన్ని అందుకున్న దర్శకుడు రాజ్ కుమార్ పెరియసామి ఈ చిత్రానికి దర్శకత్వం వహిస్తున్నారు. ధనుష్ కెరీర్లో 55వ చిత్రంగా రూపొందుతున్న ఈ ప్రాజెక్ట్పై ఇప్పటికే భారీ అంచనాలు నెలకొన్నాయి. ఇప్పుడు సాయిపల్లవి పేరు వినిపించడంతో సినీమాపై మరింత ఆసక్తి పెరిగింది. ఇప్పటివరకు ప్రేమకథలు, కుటుంబ భావోద్వేగాలు, సహజమైన పాత్రలతో ప్రేక్షకులను ఆకట్టుకున్న సాయిపల్లవి, తొలిసారి కలిసేమైన పోలీసు అధికారిణి పాత్రలో కనిపించనున్నారనే వార్త అభిమానుల్లో ఉత్సాహాన్ని నింపుతోంది. బాధ్యతాయుతమైన, ధైర్యవంతుడైన అధికారిణి పాత్రలో ఆమె నటన ఎలా ఉంటుందో చూడాలని ప్రేక్షకులు ఆసక్తిగా ఎదురుచూస్తున్నారు. సినీ వర్గాల సమాచారం ప్రకారం, ఈ చిత్రంలో సాయిపల్లవి పాత్ర కథకు కీలకంగా ఉండబోతుందని తెలుస్తోంది. కేవలం కథానాయిక పాత్రలే పరిమితం కాకుండా, కథను ముందుకు నడిపించే శక్తివంతమైన పాత్రను దర్శకుడు రూపొందించినట్లు ప్రచారం సాగుతోంది. 'అమరన్' చిత్రంలో భావోద్వేగాలు, యాక్షన్ అంశాలను సమతూకంగా చూపించిన రాజ్ కుమార్ పెరియసామి, ఈ చిత్రంలో కూడా సాయిపల్లవి పాత్రను ప్రత్యేకంగా తీర్చిదిద్దినట్లు సమాచారం. నటనకు ప్రాధాన్యత ఇచ్చే సాయిపల్లవి ఈ పాత్ర కోసం ప్రత్యేకంగా సిద్ధమవుతున్నారనే వార్తలు వినిపిస్తున్నాయి. ఈ వార్త సామాజిక మాధ్యమాల్లో వైరల్ కావడంతో అభిమానులు ఆసందం వ్యక్తం చేస్తున్నారు. ఖాకీ దుస్తుల్లో సాయిపల్లవిని చూడటం కొత్త అనుభూతిగా ఉంటుందని, ఆమె నటనతో మరోసారి ప్రేక్షకులను మెప్పిస్తారని అభిమానులు అభిప్రాయపడుతున్నారు. అయితే ఈ పాత్రకు సంబంధించి చిత్రబృందం నుంచి ఇప్పటివరకు ఎలాంటి అధికారిక ప్రకటన వాలంపడలేదు. అయినప్పటికీ ధనుష్ - సాయిపల్లవి - రాజ్ కుమార్ ట్రైపుల్ ఎంపికను కాంచినప్పటికీ సినీ వర్గాల్లో భారీ చర్చ సాగుతోంది. అధికారిక ప్రకటన కోసం అభిమానులు ఆసక్తిగా ఎదురుచూస్తున్నారు.

